

اسلام اور ضرورتِ مُرشد

(دینی روحانی تربیت کی ضرورت و اہمیت)

پروفیسر ڈاکٹر بشیر احمد صدیقی

ایم اے پنی ایچ ڈی

صدیقی پبلی کیشنز

باری مارکیٹ شاہ نمبر ۵، اعوانی ٹاؤن

لاہور

042-542

3344/2

اصد

ت کے مقاصد
نقائے مباحث کی
جود ذاتی سعی و
وفیر ڈاکٹر بشیر احمد
باری ہے۔


نہ ہوئے حتی الامکان
کمپوزنگ، پر تنگ،
ادارے کی حتی
رکھی جائیں کہ عام
منافع مقصود نہیں
رسائی کا ممکن ہونا

ے کی مطبوعات کو
تی الامکان تعاون

ذخیرہ صاحبزادہ میاں محمد شہر قیوڑی نقشبندی مجدی

جو 2001ء میں میاں صاحب نے

پنجاب یونیورسٹی لائبریری کو عطا فرمایا



S-369 — Punjab University Press 10,000 29-1-2003

پنجاب یونیورسٹی لائبریری


ملتان روڈ، لاہور

فون نمبر 042-5420501

اسلام اور ضرورتِ مُرشد

(دینی و روحانی تربیت کی ضرورت و اہمیت)

پروفیسر ڈاکٹر بشیر احمد صدیقی



صدیقی پبلی کیشنز

باری مارکیٹ شاپ نمبر ۵، اعوان ٹاؤن، ملتان روڈ لاہور۔

فون نمبر 042-5420501

جملہ حقوق محفوظ

86502

فخر المشائخ حضرت صاحبزادہ میاں جمیل احمد شرقپوری
نقشبندی مجددی سجادہ نشین آستانہ عالیہ شرقپور شریف

زیر سرپرستی

اسلام اور ضرورت مرشد

نام کتاب

پروفیسر ڈاکٹر بشیر احمد صدیقی

مصنف

شیر ربانی کمپیوٹر سنٹر، اعوان ٹاؤن، لاہور۔

کمپوزنگ

(۱۰۰۰) ایک ہزار

تعداد

اکتوبر ۲۰۰۲ء

طباعت

دعائے خیر و برکت

ہدیہ

صفحات

سعید احمد صدیقی ایم اے

ناشر

ملنے کے پتے

☆ صدیقی پبلی کیشنز، شاپ نمبر ۵، باری مارکیٹ، اعوان ٹاؤن

ملتان روڈ، لاہور فون نمبر 5420501 (042)

☆ مکتبہ نور اسلام شرقپور شریف ضلع شیخوپورہ۔ فون نمبر 04980591054

☆ دفتر ماہنامہ نور اسلام کاشانہ شیر ربانی، ۱۵ جمیری سٹریٹ

ہجوری محلہ نزد داتا گنج بخش، لاہور۔ فون نمبر 7313356 (042)

در منقبت شیر ربانی میاں شریف

اور پیر ثانی لاثانی سیدی مرشدی میاں غلام اللہ شریف پوری رحمۃ اللہ علیہ

بہر رہے بن کے دریا شیر ربانی کا فیض
شیر ربانی محمد مصطفیٰ کے شیر زر
شیر ربانی خدا کے فضل کی زندہ مثال
شیر ربانی شریعت اور طریقت کے نقیب
شیر ربانی نگاہ لطف کا نوخیز رنگ
شیر ربانی ہر کی ہمت شرع و سنت کا نفاذ
شیر ربانی سخا میں دور حاضر کے اسام
شیر ربانی محرم کا نور باطن و مبہم
شیر ربانی علامت اختیار خاص کی
شیر ربانی فراز شرق پور کا نور حق
شیر ربانی نے بخشے نعل فیض خاص سے
شیر ربانی کی سنت شمع قرآنی کا نور
شیر ربانی عطاؤں کا مسلسل سلسلہ
شیر ربانی گہر باری کا ابر پر بہار

فصل شادابی کا چشمہ ثانی لاثانی کا فیض
پیر لاثانی نگاہ مست کے پیغام بر
پیر لاثانی نہیں ان کے فیض کا طرفہ کمال
پیر لاثانی نہیں باغ معرفت کی عندلیب
پیر لاثانی سمند پی کے بھی حیران و دنگ
پیر لاثانی سے مرشد دہر میں ہیں شاذ شاذ
پیر لاثانی عطا میں سانی کوثر کا جام
پیر لاثانی وفا کی راہ میں پختہ قدم
پیر لاثانی بھی آیت اعتبار خاص کی
پیر لاثانی پہ روشن وقت کے چودہ طبق
پیر لاثانی نے بھی خالی خزانے بھر دئے
پیر لاثانی کے جلوے ہر سالک کو طور
پیر لاثانی سخاؤں کا مسلسل سلسلہ
پیر لاثانی عطاء مصطفیٰ کا لالہ زار

شیر ربانی قدر پر مشفق و صد مہربان

پیر لاثانی نوازش کا بحر بی کراں

انتم المہد خانیات اولیائے سرور ابوالبقا قدس آفاق الہی الہ تعالیٰ بھدہ شہرہ

تذکرہ حضرت ثانی لاٹانی میاں غلام اللہ شرچپوری کے بارے میں قبلہ حضرت صاحبزادہ میاں جمیل احمد صاحب شرچپوری نقشبندی مجددی کے تقریظی کلمات

بسم الله الرحمن الرحيم

آفتاب طریقت، ماہتاب شریعت، گلدستہ افکار روحانی، مظہر اسرار صمدانی اعلیٰ حضرت میاں شیر ربانی حضرت شیر محمد بانی ایوان ولایت شرچپور شریف کتاب روحانیت کا معتبر حوالہ ہیں۔ آپ نے اپنی پوری زندگی قرآن و سنت کی تعلیمات کے سائے میں گزاری اور خلق خدا کو بھی اس طرف راغب کرتے رہے۔ آپ کی حیات طیبہ پر چند کتابیں لکھی گئیں لیکن بہت سے پہلوؤں پر تحقیقی کام ابھی تک باقی ہے۔

آپ کے برادر حقیقی، خلیفہ مجاز، جانشین ذی وقار اور آپ کے فیضان کے وارث و قاسم حضرت ثانی لاٹانی نے اس نور و نکبت کے سلسلے کو آگے بڑھایا۔ آپ کو خراج تحسین پیش کرنے کے لئے اصحاب علم و قلم مختصر مضامین کی صورت میں تواریخ مغانی عقیدت پیش کرتے رہتے ہیں لیکن اس سلسلے میں ایک مستقل کتاب ”تذکرہ حضرت ثانی لاٹانی میاں غلام اللہ شرچپوری“ کے نام سے اسلامیہ کالج لاہور کے سابق پرنسپل پروفیسر منور حسین صاحب نے لکھی۔

یہ کتاب جو اس وقت آپ کی نگاہ مطالعہ میں ہے اسے پروفیسر ڈاکٹر بشیر احمد صدیقی صاحب سابق چیئر مین شعبہ علوم اسلامیہ پنجاب یونیورسٹی لاہور اور اسلامیہ یونیورسٹی بہاولپور (پاکستان) اور حال مقیم برطانیہ نے تحریر کیا ہے۔

یہ کتاب اپنی معنویت اور افادیت کے لحاظ سے مزید جامع اور کامل ہو گئی ہے۔ انداز تحریر بڑا شستہ اور شائستہ ہے۔ محبت صادق اور الفت حقیقی کے سائے تلے لکھی گئی یہ تحریر طالب ربط کے لئے نہایت اہم ہے۔ بندہ اسے اپنی انتہائی سعادت سمجھتا ہے کہ یہ کتاب ترتیب دینے کا شرف حاصل ہوا۔

صاحبزادہ میاں جمیل احمد شرچپوری نقشبندی مجددی



نحمدہ و نصلی و نسلّم علی رسولہ الکریم

بسم اللہ الرحمن الرحیم

قطب الارشاد حضرت شیر ربانی میاں شیر محمد شر قیوڑیؒ کے خلیفہ مجاز زبّدۃ الاولیاء حضرت میاں غلام اللہ ثانی علیہ الرحمۃ کی ذات ستودہ صفات محتاج تعارف نہیں۔ انہوں نے شیر ربانیؒ کے لامتناہی فیوض و برکات سے مستفیض ہو کر تیس برس وابستگان آستانہ عالیہ نقشبندیہ مجددیہ شیر ربانیؒ کی دینی و روحانی تربیت فرمائی یہ انہیں کی مساعی جلیلہ کا ثمرہ ہے کہ آج اطراف و اکناف عالم میں لاکھوں عقیدت مندان آستانہ عالیہ سنت مصطفوی ﷺ پر عمل پیرا ہیں۔

آج سے کوئی پچاس برس پہلے راقم الحروف کو پیر طریقت، رہبر شریعت عارف حقانی حضرت ثانی لا ثانیؒ میاں غلام اللہ رحمۃ اللہ علیہ سے شرف بیعت کی سعادت حاصل ہوئی مرشد کامل نے اپنی نگاہ فیض سے بندۂ ناچیز کی کایا پلٹ دی، برسوں اس کے خوشگوار اثرات رہے لیکن مرور زمانہ کے ساتھ ساتھ دنیا کے بکھیروں اور مشاغل میں کچھ اس قدر مستغرق رہا کہ روحانی کیف و سرور اور جذب و شوق کی کیفیت محو ہوتی چلی گئی۔

قسمت نے پلٹا کھایا اور ریٹائرمنٹ کے کچھ عرصہ بعد جون 1995ء میں حکومت سویڈن کی دعوت پر ایک سیمینار میں شرکت کے لئے سویڈن گیا تو معلوم ہوا کہ یہاں کی ایک یونیورسٹی میں مسلمان سکالرز کے مخطوطے (MANUSCRIPTS) موجود ہیں۔ خوشگوار حیرت ہوئی کہ دنیا کے اس کنارے پر جہاں آگے سمندر ہی سمندر

ہے مسلمان دانشوروں کی تصانیف، نوجوان فرزند ان توحید کو دعوت مطالعہ اور دعوت فکر و عمل دینے کیلئے موجود ہیں اور مجھے علامہ اقبالؒ کے مشہور شعر کا جوا نہوں نے یورپ میں اپنے آباء کی کتب دیکھ کر غمناک لہجے میں کہا تھا۔ یہاں آ کر پہلی بار صحیح ادراک ہوا کہ:

مگر وہ علم کے موتی کتابیں اپنے آباء کی

جودیکھوان کو یورپ میں تو دل ہوتا ہے سپارہ

سیمینار سے واپسی پر ناروے اور ڈنمارک میں کچھ مجالس علمی میں شمولیت کرنے کے بعد پاکستان پہنچا ہی تھا کہ مخدومی حضرت صاحبزادہ میاں جمیل احمد شرقپوری دامت برکاتہم العالیہ کی طرف سے پیغام پہنچا کہ مانچسٹر میں شیر ربائی اسلامک سنٹر میں بچوں کی تعلیم و تربیت کا فریضہ انجام دینے کے لئے فوری U.K. پہنچ جاؤں چنانچہ تعمیل ارشاد کرتے ہوئے جولائی 1995ء میں مانچسٹر پہنچ گیا۔

یہاں یورپی تہذیب کا جس کے متعلق بہت کچھ سن رکھا تھا پچشم خود مشاہدہ کرنے کا موقع ملا۔ یہاں آ کر قرآن حکیم کی بعض آیات، بعض احادیث مبارکہ، کا صحیح فہم اور علامہ اقبال اور اکبر الہ آبادی کے بعض اشعار کا صحیح شعور و ادراک ہوا، اور پتہ چلا کہ انہوں نے مغربی تہذیب کی ظاہری چمک دمک کے نیچے دبی ہوئی یورپ کی اصل اقدار کا کتنا گہرا مشاہدہ کیا تھا۔

سوچ کے اسی دھارے میں یہ خیال بھی ابھرا کہ مرشد کامل کے حضور گزرے ہوئے سکوں طمانینت سے معمور اور روحانی ذوق سے بھرپور دنوں کی یاد تازہ کرنے کے لئے اپنی یادداشتوں کو جمع کیا جائے اور ان دینی و روحانی مناظر اور مشاہدات کو حیطہ تحریر میں لایا جائے تاکہ ذکر حبیب سے عالم تصور میں روحانی ذوق کی تسکین کا سامان بھی ہو اور ولولہ تازہ بھی ملتا رہے بقول شاعر:

اُن کی دُھن اُن کی لگن اُن کی تمنا اُن کی یاد

مختصر سا ہے مگر کافی ہے سامان حیات

چنانچہ ان بکھری ہوئی یادداشتوں کا یہ مجموعہ ضروری ترائیم کے ساتھ کتابی صورت میں ہدیہ قارئین ہے چونکہ روحانی تربیت کی اہمیت اور اسکی افادیت کا پہلی بار شدت سے احساس ہوا، لہذا پہلے باب میں تذکار ثانی لا ثانی سے قبل، تمہید کے طور پر، دینی و روحانی تربیت کی ضرورت و اہمیت کو پیش کیا گیا ہے۔

جن قارئین کرام نے اس کتاب کا مطالعہ ابھی تک نہیں فرمایا، براہ کرم وہ اپنے قیمتی وقت میں سے کچھ لمحات نکال کر ضرور مطالعہ فرمائیں۔

یاد رہے کہ زیر نظر کتابچہ دراصل اسی کتاب ”تذکرہ حضرت ثانی لا ثانی میاں غلام اللہ شرقپوری“ کا پہلا باب ہے جسے اسکی خصوصی افادیت کے پیش نظر الگ سے شائع کر کے ہدیہ قارئین کیا جا رہا ہے

آخر میں عزیزم محمد معروف صاحب، محترم قدراً آفاقی صاحب اور سعید احمد صدیقی کا بھی شکریہ ادا کرتا ہوں کہ انہوں نے ہر طرح سے میری مدد فرمائی۔ اللہ تعالیٰ سب حضرات کو جزائے خیر عطا فرمائے۔ آمین

احقر العباد

ڈاکٹر بشیر احمد صدیقی عفی عنہ

سیدی مرشدی قبلہ

حضرت ثانی لا ثانی میاں غلام اللہ شرقپوریؒ کے مختصر حالات

عارف حقانی شیرربانی حضرت میاں شیر محمد شرقپوریؒ کے برادر اصغر حضرت میاں ثانی صاحب شرقپور شریف ضلع شیخوپورہ میں ۱۸۹۱ء کو پیدا ہوئے آپ کا اسم گرامی غلام اللہ تھا لیکن آپ اپنے نام کی بجائے لقب ثانی لا ثانی کے ساتھ زیادہ مشہور تھے یہ لقب اعلیٰ حضرت شیرربانی کے مرید خاص اور خلیفہ حاجی عبدالرحمن قصوریؒ نے دیا تھا چنانچہ آپ میاں ثانی صاحب اور ثانی لا ثانی کے نام سے اپنے متوسلین میں معروف ہیں۔

آپ کے آباؤ اجداد

حضرت صاحب قبلہ شرقپوریؒ نے خود اپنی زبان مبارک سے فرمایا کہ ہمارے آباء و اجداد کابل کے رہنے والے تھے۔ علمی فضیلت کی وجہ سے لوگ انھیں ”مخدوم“ کے نام سے پکارا کرتے وہ شاہی خاندان کے اساتذہ بھی تھے۔

جب ہندوستان میں اسلامی فتوحات کا سلسلہ شروع ہوا تو پٹھان اپنے اساتذہ یعنی حضرت صاحب قبلہؒ کے اجداد عظام کو بھی اپنے ساتھ لیتے آئے ان دنوں قصور شہر علم کا گہوارہ تھا اور سرکار کے مورخان اعلیٰ جو علمی شغف رکھتے تھے پٹھانوں کے ہمراہ قصور شہر میں آکر مقیم ہوئے ان کی تیسری پشت میں سے ایک بزرگ حضرت صالح محمدؒ تھے جو نہایت متقی اور پرہیزگار تھے آپ قرآن پاک کی کتابت سے گزراوقات کیا کرتے

قدرت نے آپ کو لڑکے سے نوازاجس کا نام کمال محبت کی وجہ سے غلام رسول رکھا گھا حضرت صالح محمد صاحبؒ کے ہونہار اور نیک بخت فرزند جب پروان چڑھے تو قدرت نے نوازشوں کے درتے کھول دیے مولانا غلام رسول صاحب علوم باطنی کے ساتھ ساتھ علوم ظاہری سے بھی بہرہ ور تھے آپ قصور شہر میں مفتی تھے مولانا غلام دستگیر بابا صاحب کے ہم عصروں میں سے تھے جب مہاراجہ رنجیت سنگھ نے قصور پر یورش کی اور شہر کو تاخت و تاراج کر دیا اور اس کی لوٹ مار سے علاقہ میں قحط رونما ہوا اور باشندے باہر جانے لگے تو بابا صاحبؒ بھی اپنے شاگردوں کے ہمراہ نکل کھڑے ہوئے چلتے چلتے بابا صاحبؒ حجرہ شاہ مقیم تشریف لے گئے لیکن وہاں بھی زمانہ کی بیدادگری سے محفوظ نہ رہ سکے اور سکھوں نے حجرہ شاہ مقیم پر بھی حملہ کر دیا۔

(ماخوذ از بحوالہ حدیث دلبراں ص: ۳۹ تا ۴۱)

حضرت صاحبزادہ میاں جلیل احمد شرقپوری، ”منبع انوار“ میں میاں غلام رسولؒ کے حالات کو بڑے مفصل انداز میں بیان کرتے ہوئے شیرربانیؒ کے والد ماجد میاں عزیز الدین کے بارے میں رقمطراز ہیں:

”تا ایں کہ انہوں نے شرقپور آ کے پناہ لی۔ شرقپور نے خانماں بربادوں کے لئے اپنے دروازے کھول رکھے تھے مولوی غلام رسولؒ نے وہیں اپنا مسکن بنایا اور ایک مسجد اور ایک مدرسے کی بنیاد رکھی ہر عزم کو ایک یقین لازم ہے۔ یقین کے آگے کوئی دیوار نہیں ٹھہرتی اس کچی پکی درس گاہ نے دیکھتے دیکھتے ایک بڑی علمی خانقاہ کی شکل اختیار کر لی۔ مولوی غلام رسولؒ کے ایک بھتیجے تھے حافظ غلام حسین ان سے میاں صاحبؒ نے اپنی اکلوتی بیٹی آمنہ کی شادی کر دی تھی انہی کے بطن سے میاں عزیز الدین تولد ہوئے۔“

تقویٰ کسی کو ورثے میں نہیں ملتا البتہ عبادت و ریاضت کا ماحول میاں عزیز الدین کو ورثے میں ملا تھا انہوں نے بہ تمام و کمال اپنے اجداد کی پیروی کی تھی وہ ایک شب بیدار بزرگ تھے باطنی علوم کے علاوہ ظاہری علوم سے بھی پیراستہ دنیوی امور میں گہرے رہنے کے باوجود وہ دنیا سے بچے بچے رہتے تھے ضلع حصار کے محکمہ دیکی نیشن سے وہ ایک مدت تک وابستہ رہے تعطیلات میں وہ اپنے گھر شرقپور میں آتے تھے نوکروں کو ساتھ بٹھا کر کھانا کھلانا ان کا معمول تھا اپنے کپڑے وہ خود دھوتے تھے بلکہ بسا اوقات نوکروں کے کپڑے بھی دھو دیتے تھے ان کے مخمے میں رشوت ستانی عام تھی لیکن انہوں نے ساری عمر سوکھی تنخواہ پر بسر کی جو خوشبو شرقپور کی ایک گلی میں آ کر بابا امیر الدین (کوئلہ شریف) سونگھتے تھے وہ میاں عزیز الدین کے ہاں ایک فرزند کی صورت میں مجسم ہوئی ولادت کی تاریخ کہیں درج نہیں لیکن ۱۸۶۳ء سے کسی محقق کو اختلاف نہیں ہے والدہ آمنہ نے اپنی خاندانی روایت کے مطابق نومولود کی تربیت کا بیڑا اٹھایا ساتویں روز لڑکے کا نام شیر محمد رکھا گیا۔ (منبع انوار ص ۲۰ تا ۲۱)

حضرت صاحبزادہ حضور ثانی صاحبؒ کے ابتدائی حالات زندگی پر روشنی ڈالتے ہوئے تحریر فرماتے ہیں ”حضرت میاں شیر محمد شرقپوریؒ کی ولادت باسعادت کے کچھ عرصہ بعد آپ کی والدہ ماجدہ رحلت فرما گئیں تو آپ کے والد بزرگوار میاں عزیز الدین نے دوسری شادی کر لی اللہ تبارک و تعالیٰ نے دوسری بیوی سے بھی ایک فرزند ارجمند عطا فرمایا۔ نومولود کا نام غلام اللہ رکھا گیا۔ حضرت میاں غلام اللہؒ ابھی بچے ہی تھے کہ والد ماجد کا سایہ عاطفت سر سے اٹھ گیا اور آپ کے بڑے بھائی حضرت میاں شیر محمد شرقپوریؒ نے آپ کی کفالت کی ذمہ داری اور ہر طرح سے تربیت کا خیال رکھا“

”حضرت میاں غلام اللہ شرقپوریؒ نے دینی تعلیم کے ساتھ دنیاوی تعلیم کو بھی جاری رکھا آپؒ نے میٹرک کا امتحان پاس کرنے کے بعد طبیہ کالج لاہور میں داخلہ لیا اور حکمت کی تعلیم و تربیت میں مہارت حاصل کی حکیم حاذق کا امتحان پاس کرنے کے بعد یہی پیشہ اختیار کیا اور مخلوق خدا کی خدمت کرتے رہے لیکن زیادہ دیر تک اس کام میں طبیعت نہ لگ سکی تو آپؒ نے دنیاۓ حکمت کو خیر باد کہہ کر میونسپل کمیٹی شرقپور شریف میں بطور سیکرٹری ملازمت اختیار کر لی مگر طبیعت یہاں بھی نہ لگ سکی۔

(حضرت ثانی الاثنیٰ نمبر ص ۲۷۳ تا ۲۸۳)

حضور ثانی صاحبؒ کو روحانی وادی میں لانے والے حضرت شیر ربانیؒ تھے وہ حالات پر نظر رکھتے ہوئے بہت جلد اپنا علم و عرفان اپنے بھائی کے سینے میں منتقل فرمانا چاہتے تھے آپؒ کی بیعت کا واقعہ بیان کرتے ہوئے حضرت صاحبزادہ صاحب تحریر فرماتے ہیں۔

”جمعۃ المبارک کا دن آیا تو نماز جمعہ کے وقت سے کچھ پہلے ہی میاں غلام اللہ صاحبؒ مسجد میں داخل ہوئے اور وضو فرمایا۔ دونوں بھائیوں کا مسجد میں آنا سامنا ہو گیا حضرت میاں صاحبؒ نے آج پہلی مرتبہ اپنے بھائی کو توجہ کی نظر سے دیکھا توجہ کا فرمانا ہی تھا کہ میاں غلام اللہ صاحبؒ کا عجب حال ہو گیا کھڑے کھڑے گر پڑے اور فرش پر لوٹنے لگے چشمہ دور جاگرا گھڑی ٹوٹ گئی گریبان چاک کر لیا اور دیوانوں کی طرح بھائی جان کے قدم پکڑنے لگے حضرت میاں صاحبؒ کے حکم کی تعمیل میں لوگ چھوٹے میاں صاحبؒ کو مسجد کی چھت پر لے گئے۔

حضرت میاں صاحبؒ نماز جمعہ سے فراغت کے بعد مسجد کی چھت پر

تشریف لے گئے اور اپنے بھائی کو اسی حالت میں پایا آپؐ نے انہیں اٹھا کر اپنے سینے سے لگا لیا تو یک دم طبیعت کو قرار آ گیا انہیں یوں محسوس ہوا جیسے حضرت شیر ربانی میاں شیر محمد شرقپوریؒ نے ان کا ہاتھ حضرت سیدنا ابو بکر صدیقؓ کے دست مبارک میں دے دیا ہو بس سینے سے لگانا ہی تھا کہ آپؐ کی کایا پلٹ گئی آپؐ ہر لحاظ سے کامل ہو گئے ان کی طبیعت میں ایسا انقلاب برپا ہوا کہ علائق دنیوی ہیچ نظر آنے لگے اور راہ سلوک میں ایسے طاق ہو گئے کہ آئندہ آنے والی نسلیں حضرت میاں شیر محمد شرقپوریؒ کی اس مجسم کرامت سے تابدار اپنے دامن کو بھرتی رہیں گی اور اس چشمہ عرفان سے لوگ اپنی پیاس بجھاتے رہیں گے۔

(ثانی لائٹانی نمبر ص ۲۸ تا ۲۹)

حضرت صاحبزادہ محمد عمر بیر بلوئیؒ نے حضور ثانی صاحبؒ کی سجادہ نشینی اور نسبت کے ظہور کے حوالے سے بڑی عمدہ بات کہی ہے وہ فرماتے ہیں۔

”مرض الموت میں جب آں قبلہ ارباب عشق و ذوق کے آخری ایام وصال آگئے تو آپؐ نے میاں غلام اللہ صاحب کو طلب کر کے ارشاد فرمایا کہ جمعہ پڑھانا، مسجد کا انتظام رکھنا اور کوئی آجائے تو اس کا اہتمام لازم رکھنا غرض اس قسم کے الفاظ فرمائے جس سے خانقاہ معلیٰ کی تولیت مقصود تھی گو بعض احباب اس وقت حیران تھے لیکن جیسے مشہور ہے فعل الحکیم لا یخلو عن الحکمة (عارف کا کوئی لفظ ضائع نہیں جاتا) جب ایک طرف آپؐ نے انتقال فرمایا تو دوسری طرف میاں صاحبؒ نے خانقاہ معلیٰ کا انتظام ہاتھ میں لیا تو یہ خیال کسی کے دل میں بھی نہیں سماتا تھا کہ آپؐ اس بھاری ذمہ داری کے اہل ہیں یا کسی وقت اسے بھی سنبھال لیں گے لیکن آج جا کر کوئی دیکھے کہ کس طرح آپؐ نے اپنی ذمہ داری اٹھائی اور کس طرح

نسبت کا ظہور ہو رہا ہے (ثانی لائٹانی نمبر ص ۱۲۳۱۱)

نسبت کے ظہور کی عملی صورت کی نشاندہی کرتے ہوئے حضرت صاحبزادہ صاحب بیر بلوی مزید فرماتے ہیں۔

”وصال کے وقت نہ تو میں موجود تھا اور نہ کسی سے سنا ہاں بعد میں معلوم ہوا کہ حضرت نے اپنے بھائی صاحب کو بلا کر فرمایا میاں جمعہ پڑھایا کرنا اور مسجد کو آباد رکھنا کوئی آجائے تو کچھ اس کو بتلا دینا لیکن جب میں چہلم پر حاضر ہوا تو میاں غلام اللہ صاحب، غلام اللہ نہ تھے بلکہ حضرت قبلہ غلام اللہ تھے آپ نے بہت بڑا خطاب کیا اور مخلصین حیران رہ گئے لیکن پھر بھی کسی کو یہ امید نہ تھی کہ یہ خلا جو حضرت قبلہ کے وصال سے پیدا ہو گیا ہے کسی دن پر ہو جاوے گا شرق پور شریف میں عقیدت دن دو گنی رات چو گنی روشن تر ہوتی جائے گی۔ اللہ اکبر کیا ہوا وہی کچھ جو اس شہر میں مئے توحید کے رنگ و روپ میں تھا وہی آخر سجادہ نشین صاحب پر بھی رنگ آنا شروع ہو گیا یہاں تک کہ حضرت میاں غلام اللہ صاحب ثانی لائٹانی کے لقب سے مشہور ہو کر اس دنیا فانی سے رخصت ہوئے انسا اللہ وانا الیہ راجعون۔ اور وہ کچھ کر گئے جو وہم و گمان میں نہ تھا اور یک طرفہ نہیں چو طر ف دین کی خدمت گزاری کرتے ہوئے واصل ہوئے اور وصال کے بعد وہ درجہ حاصل ہوا جو اپنے قبلہ حضرت میاں صاحب کے ساتھ خاص تھا اور روضہ انور کے اندر اپنے بھائی اور پیر و مرشد کے پہلو میں جگہ نصیب ہوئی۔ (ثانی لائٹانی نمبر ص ۲۰۳۱۹)

روحانیت کی وادی اگرچہ پر خار، کٹھن اور انتہائی دشوار ہے محض علم و فن اور ذکر افکار سے گوہر مقصود حاصل نہیں ہوتا حضرت مجدد کا پسندیدہ شعر ہے جو انہوں نے اپنے مکتوبات میں تحریر فرمایا ہے

كيف الوصول الى سعاد و دونها
قلل الجبال و دونهن خيوف

(محبوب سے وصال کتنا کنھن ہے کیونکہ اس تک پہنچنے سے پہلے پہاڑوں کی
چوٹیاں طے کرنا ہوتی ہیں اور ان کے علاوہ بڑے بڑے گڑھے اور گھاٹیاں ہیں جن
سے گزرنا ہوتا ہے)

لیکن جب مرشد کامل کی فیضان سے معمور نگاہ کرم اپنے مرید پر پڑتی ہے تو
آنا فانا یہ گھاٹیاں یہ چوٹیاں یہ کنھن منزلیں آسان ہو جاتی ہیں لیکن اگر مرشد میں جذب
ہو اور مرید میں انجذاب تو سونے پر سہاگہ۔ حضور میاں شیر محمد شرقپوریؒ کی نگاہ کیسی اثر
میں فیضان تھا تو حضور ثانی صاحبؒ میں اپنے پیر و مرشد سے کامل وابستگی۔

(COMPLETE DEVOTIONAL ATTACHMENT) اس

لئے حضور ثانی صاحبؒ پر اپنے مرشد کامل کا رنگ چڑھا اور پوری آب و تاب سے چمکا
چنانچہ حضور ثانی صاحبؒ نے اپنی حیات مبارکہ میں جب شجرہ طیبہ آستانہ عالیہ شرقپور
شریف کا دیباچہ لکھا تو اعلیٰ حضرت میاں شیر محمد شرقپوریؒ کے بارے میں تحریر فرمایا آپ
کی یہ تحریر بطور تبرک ہدیہ قارئین ہے۔

”حضرت میاں صاحبؒ ۱۲۸۲ھ میں شرقپور شریف (ضلع شیخوپورہ

پنجاب) میں پیدا ہوئے، حضرت جنید بغدادی علیہ الرحمۃ کی طرح آپؒ بھی بچپن ہی
سے کھیل کود سے نفرت کرتے تھے اور علیحدگی کو پسند فرماتے تھے گویا آپؒ مادر زاد ولی
تھے تین چار سال کے قلیل عرصہ میں آپؒ نے قرآن پاک اور دیگر کتابیں پڑھ لیں اور
لکھنے میں بھی اچھی مہارت حاصل کر لی آپؒ کا خط نہایت پاکیزہ تھا امیر طریقت

حضرت خواجہ بابا امیر الدینؒ کے بیعت تھے حضرت بابا صاحبؒ فرمایا کرتے تھے کہ خداوند کریم مجھ سے سوال کرے گا کہ دنیا سے کیا لایا ہے تو میں عرض کروں گا ”کہ شیر محمد کو لایا ہوں“ اتباع سنت جو خواجگان نقشبند کا معمول اور مسلک ہے حضرت قبلہ میاں صاحبؒ اس کا منہ بولتا نہ ہونہ تھے شہرت اور نمود کو ناپسند فرماتے تھے۔ سیدھے سادے دین کی نہایت سیدھے اور سادے انداز میں تلقین فرماتے کہ بڑے بڑے مغرب زدہ اور بھولے بھٹکے مسلمان راہ راست پر آجاتے اظہار کرامت سے گریز کرتے اس کے باوجود آپؒ سے بکثرت کرامتیں ظہور میں آئی ہیں آپؒ کو اشاعت دین کا بے حد شوق تھا فارسی زبان کی نایاب قلمی کتابوں کے تراجم اپنی گرہ سے شائع فرمائے شرقیہ شریف اور اس کے گرد و نواح میں کئی ایک مساجد تعمیر کرائیں، ایثار و سخاوت کا یہ عالم تھا کہ جو پاس ہوتا راہ مولا میں لٹا دیتے سینکڑوں آپؒ کے دسترخوان پر پلتے کسر نفسی اور تواضع کی یہ کیفیت تھی کہ ملنے والوں سے السلام علیکم کہنے کی خود پہل کرتے، کوئی تعظیماً کھڑا ہوتا تو منع فرما دیتے۔ نحیف الحسبہ تھے۔ جب چلتے تو نگاہیں نیچی رکھتے، انکساری اور عاجزی سے پیش آتے مگر جہاں دین کی خلاف ورزی پاتے تو غصہ میں بھی آجاتے۔ ”الحب لله اور البغض لله“ کی عمدہ مثال تھے دنیوی امور میں بھی شریعت کو ملحوظ رکھتے، ملنے والوں سے بھی اس پر عمل کرنے کی تاکید فرماتے تین ربیع الاول ۱۳۴۷ھ بروز پیر (دوشنبہ) ہجرت تقریباً پینسٹھ (۶۵) سال اس دار فانی سے عالم بقا کو سدھار گئے، حضرت کا سالانہ عرس شرقیہ شریف میں یکم، دو اور تین ربیع الاول کو منعقد ہوتا ہے اس مبارک اجتماع میں سادگی اور پاکیزگی کو ملحوظ رکھا جاتا ہے۔

(بلسلہ عرس شریف صفر المظفر ہمیشہ ۲۹ دن کا شمار کیا کریں) زائرین دور دور سے

آتے ہیں اور روحانی کیف لوٹتے ہیں جو ایک مرتبہ اس مجلس میں شامل ہوتا ہے بار بار اس سعادت کی تمنا کرتا ہے۔

اولیاء را در دروں ہم نغمہ ہاست
طالبان را زان حیات بے بہا ست

(احقر العباد میاں غلام اللہ عفی عنہ)

سجادہ نشین و برادر حقیقی حضرت قبلہ میاں صاحب

قارئین کرام نے ایک ولی کامل کی درج بالا تحریر جو انہوں نے اپنے مرشد کامل کے مختصر تعارف میں لکھی، پڑھنے کی سعادت حاصل کی سیدھے سادھے لفظوں میں ان کی حیات مبارکہ کی جیتی جاگتی اور سچی تصویر کی کتنی خوبصورت جھلکیاں پیش فرمائیں ان سطور کو رقم کرتے ہوئے راقم الحروف کے ذہن میں اچانک یہ خیال ابھرا کہ حضور مٹانی صاحبؒ نے نہ صرف یہ کہ اپنے مرشد کامل کے ”نقوش قدم“ کو محفوظ کیا بلکہ خود اپنے لئے ان ”نقوش قدم“ پر چلنے کی راہ بھی متعین فرمائی ایک انگریز دانشور نے کیا خوب کہا ہے۔

WE CAN MAKE OUR LIVES OF GREAT MEN ALL REMIND US
AND DEPARTING LEAVE BEHIND US LIVES SUBLIME FOOT-
PRINTS ON THE SAND OF TIME

(عظیم لوگوں کی زندگی ہمیں یاد دلاتی اور دعوت فکر و عمل دیتی ہے کہ ہم بھی اپنی زندگی کی

دینی و روحانی تربیت کی ضرورت و اہمیت

جب سے انسان نے اس دھرتی پر قدم رکھا ہے اللہ تعالیٰ نے اپنے فضل عمیم اور رحمت واسعہ سے انسان کو اکیلا اور سرگرداں نہیں چھوڑا۔ قرآن حکیم میں ارشاد باری ہے

قلنا اهبطوا منها جميعا فاما ياتينكم مني هدى فمن تبع

هدای فلا خوف علیهم ولا هم یحزنون (البقرة: 38)

ترجمہ: ہم نے حکم دیا اتر جاؤ اس جنت سے سب کے سب پھر اگر آئے تمہارے پاس میری طرف سے (پیغام) ہدایت تو جس نے پیروی کی میری ہدایت کی انھیں نہ تو کوئی خوف ہوگا اور نہ وہ غمگین ہوں گے۔

خوف و حزن سے محفوظ رہنے کا نسخہء کیمیا

گویا اس آیت کریمہ میں خوف و غم سے محفوظ زندگی گزارنے کا نسخہء کیمیا بتا دیا گیا کہ وہ خالق ارض و سماء جو انسان کا بھی خالق و مالک ہے جو انسانی سرشت کا حقیقی بنیاد ہے وہی اور فقط وہی انسان کو صحیح راہ پر گامزن ہونے اور کامیابی و کامرانی سے اپنی منزل تک پہنچنے کا طریق کار بتا سکتا ہے۔ وہ رب قدیر اسکی روحانی پرورش اور تربیت کیلئے دستور حیات، انداز حیات، نظام حیات اور ضابطہء حیات کی سیدھی راہ سوجھا سکتا ہے جسے اسلامی تعلیمات * ایت ربانی کہا جاتا ہے۔

انبیائے کرام کا مقدس گروہ

اب ہدایت ربانی کو اپنے بندوں تک پہنچانے کیلئے اللہ تعالیٰ نے انبیائے کرام کے مقدس گروہ کو منتخب فرمایا۔ چنانچہ مختلف علاقوں میں، مختلف زمانوں میں، مختلف زبانوں میں، مختلف اقوام کی طرف انبیاء علیہم السلام مبعوث ہوتے رہے جو اللہ تعالیٰ کی توحید اور ہدایت ربانی پر مبنی تعلیمات کی تلقین و تبلیغ کرتے رہے اور اس طرح تقریباً ایک لاکھ چوبیس ہزار پیغمبروں نے اپنے اپنے وقت میں منصب نبوت کے فرائض ادا کئے۔

جلیل القدر اور پر عزم پیغمبر

قرآن حکیم میں ان پیغمبروں میں سے بعض جلیل القدر اور پر عزم عظیم انبیاء کا ذکر کیا گیا ہے۔ مثلاً حضرت آدم علیہ السلام پہلے پیغمبر تھے پھر حضرت نوح علیہ السلام، ان کے بعد حضرت ابراہیم، حضرت موسیٰ، حضرت داؤد، حضرت سلیمان، حضرت زکریا اور حضرت عیسیٰ علیہ السلام مبعوث ہوئے۔ حضرت عیسیٰ علیہ السلام کے بعد ختم الرسل، خاتم النبیین، رحمۃ للعالمین، بشیر و نذیر، سراج منیر، حضرت محمد عربی صلی اللہ علیہ وسلم تشریف لائے جو عالمی اور آفاقی نبی ہیں اب قیامت تک کوئی نبی نہیں آئے گا اور حضور صلی اللہ علیہ وسلم کی ذات مومنین کیلئے دائمی نمونہ عمل ہے لیکن ذہنوں میں یہ سوال ابھرتا ہے کہ آدم علیہ السلام کے دور سے آج تک انسان کو ہدایت رہنمائی اور روحانی رہنمائی کی ضرورت رہی ہے اور قیامت تک رہے گی یہ کیوں؟ اسکا شافی جواب یہ ہے کہ انبیائے کرام کا مقدس گروہ اور پھر حضور صلی اللہ علیہ وسلم اپنے اپنے عہد مبارک میں لوگوں کیلئے

محسوس و مشہود نمونہ عمل تھے۔ حضور ﷺ کا اُسوۂ حسنہ اور آپ کی سیرت طیبہ اور آپ ﷺ کے ارشادات گرامی قیامت تک ہمارے لئے نمونہ عمل ہیں لیکن انسانی سرشت یہ ہے کہ وہ آنکھوں سے مشاہدہ کر کے ہی اس کی نقل کی کوشش کرتی ہے حضور ﷺ کو لوگوں نے وضو فرماتے دیکھا تو اسی طریقے سے احسن طور پر وضو کیا۔ آپ ﷺ نے فرمایا۔

صَلُّوا كَمَا رَأَيْتُمُونِي أُصَلِّي (تم نماز اس طرح ادا کرو جس طرح مجھے نماز ادا کرتے ہوئے دیکھتے ہو) اور فرزند ان تو حید اسی طرح نماز ادا کرنے لگے۔ حضور ﷺ کی عبادات، معمولات، اخلاق فاضلہ سے مشاہدہ انداز میں لوگ براہ راست متاثر ہوتے تھے۔ اب حضور ﷺ کے وصال مبارک کو 1400 برس سے زیادہ عرصہ ہو چکا ہے نہ جانے قیامت کب آئیگی؟ کسی کو معلوم نہیں اب حضور ﷺ کی نیابت کون انجام دے گا اور اللہ کے بندوں تک اس اثناء میں ہدایت ربانی کا نمونہ عمل محسوس و مشہود طور پر کون پہنچائے گا؟

اولیائے کرام کا صالح گروہ



قرآن حکیم نے جہاں اس امر کا ذکر فرمایا کہ ہدایت ربانی کی پیروی نہ کرے بھی انسان خوف و غم سے محفوظ رہ سکتا ہے وہاں صالحین امت میں سے ایک صالح طبقے کا ذکر فرمایا۔

اَلَا اِنَّ اَوْلِيَاءَ اللّٰهِ لَا خَوْفَ عَلَيْهِمْ وَلَا هُمْ يَحْزَنُوْنَ . الَّذِيْنَ اٰمَنُوْا وَ كَانُوْا يَتَّقُوْنَ . لَهُمُ الْبَشْرٰى فِى الْحَيٰوةِ الدُّنْيَا وَ فِى الْاٰخِرَةِ ، لَا تَبْدِيْلَ لِّكَلِمَتٍ

سیدنا ابوبکر صدیق رضی اللہ تعالیٰ عنہ کے ولایت میں مقام رفیع کا ذکر کرتے ہوئے
سید مخدوم علی ہجویری تحریر کرتے ہیں:

”مشائخ آپ کو اہل مشاہدہ کا سرخیل مانتے ہیں یہی وجہ ہے کہ آپ سے روایات و
حکایات تھوڑی تعداد میں مروی ہیں اسی طرح حضرت عمر رضی اللہ تعالیٰ عنہ کو دین کے
بارے میں شدت اور معاملات میں سختی کی بنا پر مجاہدہ میں مقدم سمجھتے ہیں صحیح احادیث میں
آیا ہے اور اہل علم کے ہاں یہ واقعہ مشہور ہے کہ حضرت ابوبکر رضی اللہ عنہ رات کے وقت
نماز ادا فرماتے تو قرآن مجید آہستہ پڑھتے اور حضرت عمر رضی اللہ عنہ بلند آواز سے پڑھتے
آنحضرت ﷺ نے حضرت ابوبکر رضی اللہ عنہ سے پوچھا کہ تم آہستہ کیوں پڑھتے ہو؟

انہوں نے کہا ”اس وجہ سے کہ میں جانتا ہوں کہ جسے میں پکار رہا ہوں وہ دور نہیں ہے
اس کے سامنے آہستہ یا بلند پڑھنا برابر ہے“ یہی بات آپ ﷺ نے حضرت عمر رضی
اللہ عنہ سے دریافت فرمائی تو انہوں نے جواب دیا ”میں سونے والوں کو جگاتا ہوں
اور شیطان کو بھگاتا ہوں۔“ یہ مجاہدے کی بات ہے جبکہ حضرت ابوبکر رضی اللہ عنہ کا
اشارہ مشاہدے کی طرف تھا اور مجاہدے کا مقام مشاہدے کے سامنے وہی ہے جو
قطرے کا سمندر کے سامنے، اسی لئے آنحضرت ﷺ نے ارشاد فرمایا۔ ”اے عمر! تم
ابوبکرؓ کی نیکیوں میں سے ایک نیکی کے حصے میں ہو جو شخص (حضرت عمر رضی اللہ عنہ) کو سلام
کیلئے باعث عز و وقار ہے اگر وہ حضرت ابوبکرؓ کی نیکیوں میں سے ایک نیکی کے برابر
ہے تو باقی دنیا کس قطار و شمار میں ہے۔“ (ایضاً ص ۱۸۰-۱۸۱)

داتا گنج بخشؒ نے حضرت ابوبکر الصدیقؓ کا یہ قول ذکر کیا ہے:

”دارنا فانیۃ واحوالنا عاریۃ وانفاسنا معدودۃ وکسلنا موجود“

(ہمارا ٹھکانا فانی ہے۔ ہمارے احوال عارضی ہیں ہماری سائیس گنی ہوئی ہیں اور ہماری سستی نمایاں ہے۔)

آپ کے اس قول پر تبصرہ کرتے ہوئے داتا گنج بخشؒ فرماتے ہیں:

”فانی گھر کی تعمیر جہالت ہے۔ عارضی احوال پر اعتماد بیوقوفی ہے، گنتی کی سانسوں پر دل لگانا غفلت ہے اور کاہلی و سستی کو دین سمجھنا خیانت ہے“ (ایضاً ص ۱۸۱)

داتا صاحبؒ نے مزید مبسوط تبصرہ فرمایا ہے آپؒ کے فقر اضطراری پر فقر اختیاری کو ترجیح دینا آپؒ کی بیعت خلافت کے بعد آپؒ کا پہلا خطبہ ذکر کیا ہے اور اس کی حکمتوں کو واضح کیا ہے اور خلاصہ بحث یہ تحریر فرمایا ہے:

”حضرت ابوبکر الصدیقؓ نے ابتدا میں تسلیم کا مقام اختیار کیا تو اسے آخر تک نبھایا پس صوفیائے کرام تجرید و تمکین، فقر کی محبت اور ترک جاہ و ریاست میں حضرت صدیق اکبرؓ کی پیروی کرتے ہیں کیونکہ آپؓ جہاں عام مسلمانوں کے دین میں پیشوا و امام ہیں وہاں بالخصوص صوفیائے کرام کے بھی طریقت میں رہنما و قائد ہیں۔“

(ایضاً ص ۱۸۳-۱۸۴)

سید مخدوم علی ہجویریؒ نے خلفائے راشدین کے بعد صوفیائے اہل بیتؑ اہل صفہ صوفیائے تابعین، صوفیائے تبع تابعین (جن میں امام ابو حنیفہؒ حضرت عمر بن عبدالعزیز، حضرت ذوالنون مصری اور دیگر اولیائے کرام شامل ہیں) اور بعد میں اپنے عہد مبارک (یعنی پانچویں صدی ہجری کے آخری حصے) تک کے اولیائے کرام کا قدرے تفصیلی ذکر فرمایا ہے اور مشائخ شام و عراق، مشائخ فارس، مشائخ طبرستان، مشائخ کرمان، مشائخ خراسان، مشائخ ماوراء النہر اور مشائخ غزنی کا مختصر ذکر کیا ہے

(تفصیل کیلئے دیکھئے کشف المحجوب مذکور، ص ۱۸۰ تا ۳۵۳)

قرآن حکیم میں اولیائے کرام کی صفات بیان کی گئی ہے تاکہ ان کی پہچان ہو سکے، چنانچہ قرآن حکیم کی روشنی میں اولیائے کرام مومنوں کا وہ گروہ ہے جو اپنے خداوند قدوس پر ایمان لانے کے بعد اس کے حبیب کریم ﷺ کی سنت مطہرہ کا اتباع کرتے ہوئے اللہ اور اس کے رسول کریم ﷺ کے ارشادات پر عمل پیرا ہو کر تقویٰ و طہارت کے مقام پر فائز ہوتا ہے تقویٰ ان کے قلب و روح میں رچ بس جاتا ہے۔ ان کے ہر عمل میں تقویٰ کی مہک اور خوشبو آ رہی ہوتی ہے کیونکہ انہوں نے اللہ تعالیٰ کے احکام پر عمل کیا ہے اس کے حبیب کریم ﷺ کی سنت کا اتباع کیا ہے وہ دنیا کی چمک دمک دنیا کی دلفریب اداؤں، دنیا کی رنگینیوں اور رعنائیوں سے اپنا دامن بچا کر ان تمام امور سے مجتنب رہے ہیں جن سے اللہ اور اس کے پیارے رسول ﷺ نے منع فرمایا ہے وہ رسول کریم ﷺ جو تمام جہانوں کیلئے رحمت اور تمام انسانوں کیلئے اسوۂ حسنہ اور دائمی نمونہ عمل ہیں۔ ظاہر ہے کہ اس سے بڑھ کر اور کامیابی کیا ہو سکتی ہے اس لئے قرآن حکیم نے تقویٰ و طہارت کے اس مقام کو ذلک الفوز العظیم قرار دیا ہے۔

اولیائے کرام کے اوصاف و محاسن

قرآن حکیم میں اللہ کے ان نیک بندوں کے اوصاف و محاسن بکثرت آیات میں ذکر ہوئے ہیں یہاں فقط دو آیات کا ذکر کیا جاتا ہے:

ان الذین قالوا ربنا اللہ ثم استقاموا فلا خوف علیہم ولا هم یحزنون

اولنک اصحاب الجنة خلدین فیہا جزاء بما کانوا یعملون .

(الاحقاف: ص ۱۳-۱۴)

ترجمہ: (یقیناً جن لوگوں نے کہہ دیا کہ اللہ ہی ہمارا رب ہے پھر اس پر جم گئے ان کیلئے نہ کوئی خوف ہے اور نہ وہ غمگین ہوں گے ایسے سب لوگ جنت میں جانے والے ہیں جہاں وہ ہمیشہ رہیں گے اپنے ان اعمال کے بدلے میں جو وہ دنیا میں کرتے رہے ہیں)

۲۔ سورہ حم السجدہ میں یہ مضمون قدرے تفصیل سے ذکر ہوا ہے ارشاد باری ہے:

ان الذین قالوا ربنا اللہ ثم استقاموا تتنزل علیہم الملائکۃ الا تخافوا ولا تحزنوا والبشروا بالجنة الی کنتم توعدون نحن اولیاء کم فی الحیوة الدنیا و فی الآخرة و لکم فیہا ما تشہی انفسکم و لکم فیہا ما تدعون نزلاً من غفور رحیم (حم السجدہ: ۳۰-۳۲)

(بے شک وہ) (سعادتمند لوگ) جنہوں نے کہا ہمارا پروردگار اللہ تعالیٰ ہے پھر وہ اس قول پر پختگی سے قائم رہے اترتے ہیں ان پر فرشتے (اور انہیں کہتے ہیں) کہ نہ ڈرو اور نہ غم کرو تمہیں بشارت ہو جنت کی جس کا تم سے وعدہ کیا جاتا تھا ہم تمہارے دوست ہیں دنیوی زندگی میں بھی اور آخرت میں بھی تمہارے لئے اس میں ہر وہ شے ہے جو تمہارا جی چاہے اور تمہارے لئے اس میں ہر وہ چیز ہے جو تم مانگو گے یہ میزبانی ہے بہت بخشنے والے ہمیشہ رحم فرمانے والے کی طرف سے)

جسٹس پیر محمد کرم شاہ الازہری نے اللہ تعالیٰ کی شان بندہ نوازی اور رحمتوں

کا ذکر بڑے پیارے الفاظ میں فرمایا ہے:

”اللہ تعالیٰ کے ان مقبول بندوں پر فرشتے نازل ہوتے ہیں اور ان کو طرح طرح سے

تسلی دیتے ہیں کہ قبر و حشر سے بھی خوفزدہ ہونے کی تمہیں ضرورت نہیں اور اپنی اولاد اور عزیز و اقارب جو تم پیچھے چھوڑ جاؤ گے ان کے بارے میں بھی تمہیں پریشان نہیں ہونا چاہئے کیونکہ اللہ تعالیٰ ان کا حامی و ناصر ہے اور سنو ہم تمہیں یہ خوشخبری دیتے ہیں کہ جنت کے دروازے تمہارے لئے کھول دیئے گئے ہیں اور وہاں کی حسین بہاریں تمہارے لئے چشم براہ ہیں۔

اللہ تعالیٰ کے مقبول بندوں پر فرشتوں کا نزول کس وقت ہوتا ہے اور کیا وہ فرشتوں کی باتوں کو اپنے ان ظاہری کانوں سے سنتے ہیں بعض علماء کرام کا یہ قول ہے کہ فرشتوں کا نزول موت کے وقت ہوتا ہے لیکن اہل تحقیق کا یہ قول ہے کہ یہ سلسلہ عمر بھر جاری رہتا ہے۔

دینی اور دنیوی مشکلات میں فرشتوں کی مدد

جب بھی بندہ مومن اپنے ایمان کے تقاضوں کو پورا کرنے کے لئے اور اپنے فرائض سے عہدہ برآ ہونے کے لئے راہ عمل پر گامزن ہوتا ہے تو قدم قدم پر تیز کانٹے اس کے پاؤں کی تواضع کرتے ہیں ہر موڑ پر حشر بد اماں مصائب اس کی منتظر ہوتے ہیں اور رنج و آلام کے بادل ہر طرف سے گھر کر آ جاتے ہیں، اس وقت ملائکہ اس کی دلجوئی کے لئے نازل ہوتے ہیں بعض مقبول بندے فرشتوں کی یہ باتیں اپنے کانوں سے سنتے ہیں اور جو ان کی باتیں نہیں سن سکتے ان کے دلوں میں طمانینت و تسکین کی ایک ایسی کیفیت نمودار ہو جاتی ہے کہ ان کے اکھڑے ہوئے قدم جم جاتے ہیں باطل کے مقابلے میں ان کی قوت مدافعت تند و تیز ہو جاتی ہے اور نئے دلولوں سے سرشار ہو کر وہ

منزل مقصود کی طرف بڑھنا شروع کر دیتے ہیں کوئی چیز ان کی راہ میں حائل نہیں ہو سکتی مرتے وقت لحد میں اور روز حشر ان تمام مقامات پر انہیں ملائکہ کی رفاقت حاصل ہوگی چنانچہ علامہ آلوسی رقم طراز ہیں۔

تتنزل علیہم یمدونہم فیہا تعن و یطراء لہم من الامور الدینیۃ والدنیویۃ لما یشرح صدورہم و یدفع عنہم الخوف والحزن بطریق الالہام کما ان الکفرۃ یفویہم ما قیض لہم من قرناء السوء۔

ترجمہ: ”یعنی فرشتے ان پر اترتے ہیں اور دینی و دنیوی مشکلات جو انہیں پیش آتی ہیں ان کی یوں امداد کرتے ہیں کہ ان کے سینے منشرح ہو جاتے ہیں اور بذریعہ الہام ان کے خوف و حزن کو دور کر دیتے ہیں جس طرح کافروں کو ان کے بُرے ساتھی بُرے کاموں پر اکساتے ہیں“ (ضیاء القرآن، جلد چہارم ص ۳۴۴)

سورۃ الاحقاف میں ان نیک بندوں کو خوف و حزن سے محفوظ قرار دیا گیا ہے اور جنت میں ہمیشہ رہنے کی خوشخبری دی گئی ہے جبکہ سورۃ حم السجدہ میں اس مضمون کو قدرے تفصیل سے بیان کیا گیا ہے کہ دین پر استقامت رکھنے والے اللہ کے نیک بندوں پر فرشتے اترتے ہیں جو انہیں خوف و حزن سے محفوظ ہونے کی بشارت دیتے ہیں اور یہ یقین دلاتے ہیں کہ ہم دنیا میں بھی اور آخرت میں بھی اللہ تعالیٰ کی بخشی ہوئی قوتوں سے تمہاری مدد اور اعانت کریں گے اور بہت بخشنے والے رحیم و کریم رب عظیم کی طرف سے تمہارے دلوں کی مرادوں کو پورا کیا جائے گا۔

ہدایت ربانی کی ضرورت

لیکن ان مذکورہ بالا برکتوں اور رحمتوں کے نزول کے ساتھ ساتھ عملی زندگی میں اللہ کے مقبول بندوں کو دشوار اور کٹھن منزلوں اور مرحلوں سے گزرنا پڑتا ہے جیسے دنیوی دولت کو چور اور ڈاکو سے محفوظ کیا جاتا ہے اسی طرح روحانی دولت بھی اس امر کا تقاضا کرتی ہے کہ نفس اور شیطان کی زد سے روحانی برکات کو محفوظ رکھا جائے۔ شیطان کو قرآن حکیم نے خصوصی طور پر مومنین عَدُوّ مُبِیْن یعنی کھلا دشمن قرار دیا ہے اور قصہ آدم و ابلیس کا قرآن حکیم میں بار بار ذکر اس لئے کیا گیا ہے تاکہ اہل ایمان اور اللہ کے مقبول بندے اس کے مکر و فریب اور اس کی انواع و اقسام کی کارستانیوں سے ہوشیار اور محفوظ رہ سکیں۔ یہاں سورۃ الاعراف کے حوالے سے قصہ آدم و ابلیس کو بیان کیا جاتا ہے۔ ارشاد خداوندی ہے:

وَلَقَدْ خَلَقْنَاكُمْ ثُمَّ صَوَّرْنَاكُمْ ثُمَّ قُلْنَا لِلْمَلٰٓئِكَةِ اسْجُدُوْا لِاٰدَمَ فَسَجَدُوْۤا اِلَّاۤ اِبْلِیْسَ لَمْ یَّکُنْ مِنَ السَّٰجِدِیْنَ قَالَ مَا مَنَعَكَ اِلَّا تَسْجُدَ اِذْ اَمَرْتُكَ قَالَ اَنَا خَيْرٌ مِّنْهُ خَلَقْتَنِيْ مِنْ نَّارٍ وَ خَلَقْتَهُ مِنْ طِیْنٍ قَالَ فَاهْبِطْ مِنْهَا فَمَا یَكُوْنُ لَكَ اَنْ تَتَّكِبَ فِیْهَا فَاخْرِجْ اِنَّكَ مِنَ الصّٰغِرِیْنَ قَالَ فَمَا انْظُرْنِیْ اِلٰی یَوْمِ یُعْثُوْنَ قَالَ اِنَّكَ مِنَ الْمُنْظَرِیْنَ قَالَ فَبِمَا اَغْوٰیْتَنِیْ لَاۤ اَقْعُدَنَّ لَهُمْ صِرَاطَكَ الْمُسْتَقِیْمَ ثُمَّ لَاۤ اَتٰیْنَهُمْ مِنْۢ بَیْنِ اَیْدِیْهِمْ وَ مِنْ خَلْفِهِمْ وَعَنْ اَیْمَانِهِمْ وَعَنْ شَمَائِلِهِمْ وَلَا تَجِدُ اَكْثَرَهُمْ شٰكِرِیْنَ (الاعراف: ۱۱ تا ۱۷)

ترجمہ: اور ہم نے تمہیں پیدا کیا پھر تمہیں صورت دی پھر فرشتوں کو کہا کہ آدم کو سجدہ کرو

پس ان سب نے آدم کو سجدہ کیا مگر ابلیس، (آدم کو) سجدہ کرنے والوں میں (شامل) نہ تھا۔ (اللہ نے ابلیس سے) کہا (پوچھا) تجھے کون سا امر مانع تھا کہ تو نے (آدم کو) سجدہ نہ کیا جبکہ میں نے تجھے اس کا حکم دیا تھا۔ (جواب میں) وہ کہنے لگا "میں اس (آدم) سے بہتر ہوں، (کیونکہ) مجھے تو نے آگ سے پیدا کیا اور اس کو مٹی سے" کہا (حکم ہوا) "تو اتر جا یہاں سے (جنت کی وادی سے) تو یہاں نہیں رہ سکتا اس حال میں کہ تو یہاں تکبر میں مبتلا ہو، نکل جا (یہاں سے فوراً) بیشک تو ہے ہی ذلیل" (یہ حکم سنا تو) کہنے لگا۔۔۔ "مجھے فرصت (یعنی مہلت) دے یوم حشر تک" کہا جا تجھے مہلت دی "کہنے لگا" پس جیسے تو نے مجھے بدراہ کیا ہے (آدم کو سجدہ نہ کرنے کی پاداش میں) اب میں (بھی) بیٹھوں گا اُن (آدمیوں) کی تاک میں تیری طرف جانے والی سیدھی راہ پر (کہ اُن کو درغلاؤں) پھر ان پر میں آؤں گا (حملہ آور ہوں گا) اُن کے آگے سے اور اُن کے پیچھے سے، اور ان کے دائیں سے اور اُن کے بائیں سے اور تو نہ پائے گا ان میں اکثریت کو شکر گزار" (الاعراف: ۱۱-۱۷)

اللہ تعالیٰ جو خالق کائنات ہے اسی نے انسان کو بھی تخلیق فرمایا اور احسن تقویم میں پیدا کر کے اسکی عظمت کو چار چاند لگا دیئے پھر علم کی نعمت سے سرفراز فرما کر فرشتوں کو اسکی تکریم کیلئے سجدہ تعظیم کا حکم دیا فرشتوں نے حکم کی فوری تعمیل کی اور سجدہ تعظیم بجالائے لیکن شیطان نے آدم خاکی کی ظاہری ہیبت کو پیش نظر رکھا اور اس کے جوہر ذاتی اور عظمتوں کو نہ پہچانا۔ شیطان اکر گیا اور اپنی ہیبت پر اترانے لگا کہ آدم کی تخلیق خاک سے ہوئی ہے اور شیطان آگ سے پیدا کیا گیا ہے اور آگ کو خاک پر برتری حاصل ہے حالانکہ اہل بصیرت سے یہ مخفی نہیں کہ خاک کو اپنے طور پر جو رفعتیں

حاصل ہیں آگ ان کی گرد کو بھی نہیں چھو سکتی لیکن سب سے بڑی اور سنگین غلطی شیطان سے یہ ہوئی کہ اس بد بخت نے اپنی سوچ کے دھارے میں اس بات کو بھی فراموش کر دیا کہ حکم خالق کائنات مالک کائنات اور رب کائنات کی طرف سے دیا جا رہا ہے لہذا وہ اپنے خالق و مالک کے حکم کے آگے اپنے سر کو جھکا دے لیکن اس نے سرتابی اور سرکشی کی راہ اختیار کی حسد و رقابت کے جذبے نے اس پر اس قدر غلبہ پایا کہ وہ بارگہ صمدیت میں اور بھی گستاخ ہو گیا اور اپنے انتقامی ارادے کی تکمیل کے لئے قیامت کے دن تک مہلت مانگی اور یہ چیلنج دے دیا کہ میں آدم کی اولاد کو ان کے آگے سے پیچھے سے دائیں سے بائیں سے اپنے مکرو فریب کے شکنجوں میں جکڑ کر گمراہ کر کے انتقام کی آگ کو ٹھنڈا کرونگا۔ کمبخت یہ بھی بھول گیا کہ وہ یہ چیلنج کس کو دے رہا ہے؟ اس ذات عظیم کو جو قادر مطلق ہے! لیکن بارگہ صمدیت سے اسے مطلوبہ مہلت دیدی گئی لیکن ساتھ ہی اسے ذلیل و راندہ درگاہ کر کے نکال دیا گیا۔

اب شیطان عام انسان تو کجا، اللہ کے مقبول بندوں کیلئے بھی اپنے مکرو فریب کا جال بچھانے سے باز نہیں آتا۔ عام لوگ جو دنیا کی رنگینیوں اور رعنائیوں کے دلدادہ ہیں وہ اس کے دام فریب میں آسانی سے پھنس جاتے ہیں لیکن اللہ کے مقبول بندے جو ہر لمحہ اللہ کی پناہ میں آنے کی، اس کے حضور، درخواست کرتے ہیں اور اپنے سچے اللہ پر بھروسہ رکھتے ہیں اللہ تعالیٰ اپنے فضل عمیم سے انہیں شیطان کے داؤ اور فریب سے محفوظ رکھتا ہے۔ الحمد للہ

اللہ کے مقبول بندے شیطان کے جال سے کیسے بچتے ہیں اس کا طریق خود خداوند قدوس نے بتا دیا ہے ارشاد باری ہے:

واما ينزغنك من الشيطان نزغ" فاستعذ بالله انه سميع عليم ان
الذين اتقوا اذا مسهم طائف من الشيطان تذكروا فاذا هم مبصرون

(سورہ الاعراف: ۲۰۰-۲۰۱)

ترجمہ: اور کبھی ابھار دے تجھ کو شیطان کی چھیڑ، تو پناہ پکڑ اللہ کی، وہی ہے سنتا جانتا
بیشک جو لوگ ڈر رکھتے ہیں (اللہ کا) جب انھیں پڑ گیا شیطان کا گزر، وہ چونک گئے،
چنانچہ اسی وقت انھیں سوجھ آ گئی۔

قرآن حکیم کی بکثرت آیات میں شیطان کے طریق واردات اور مکر و فریب کا
ذکر کیا گیا ہے تاکہ اللہ کے مقبول بندے اس کے داؤ سے محفوظ رہیں اگر ان سب کو
بیان کیا جائے تو مضمون بہت طویل ہو جائے گا اس لئے فقط مذکورہ بالا آیات کی تشریح
پر اکتفا کیا جاتا ہے۔

بندہ مومن جب عبادت تلاوت ذکر یا کسی نیک کام میں مشغول ہوتا ہے تو
شیطان اسے گدگداتا ہے اور اس کے دل میں وسوسہ ڈالتا ہے جس سے اسکی توجہ اصل
کام سے ہٹ جاتی ہے اگرچہ بظاہر وہ نیک کام میں مصروف نظر آتا ہے لیکن اس کا دل
شیطان کی وسوسہ اندازی سے غفلت میں ڈوب جاتا ہے اور حضور قلب باقی نہیں رہتا
حضرت مجدد الف ثانیؒ نے اپنے مکتوبات میں ایک شخص کا واقعہ بیان کیا ہے کہ وہ
کعبۃ اللہ کا طواف کر رہا تھا جب اس کے دل پر نظر کی گئی تو دل بازار سے اشیاء کی
خریداری (شاپنگ) کی طرف مائل تھا ایسے بی شمار مواقع بالخصوص نماز میں پیش آتے
ہیں کہ شیطان کی وسوسہ اندازی سے نمازی رکعتیں بھول جاتا ہے۔ (فقہ کی کتب میں
ایسے مسائل میں آنے پر ان کا حل بیان کیا گیا ہے)

اب سوال یہ پیدا ہوتا ہے کہ نیک کاموں میں مشغول ہو کر شیطان کی وسوسہ اندازی سے کیسے بچا جائے۔ مذکورہ بالا آیات میں وہ طریق کار بتایا جا رہا ہے کہ جب شیطان ”نزغ“ یعنی گدگدائے اور وسوسہ ڈالے تو ”فاستعذ بالله (فورا اللہ کے لئے مانگے) کے حکم خداوندی پر عمل کرے یعنی اعوذ باللہ من الشیطان الرجیم پڑھ لے لیکن یہ بات یعنی اس طریق کار پر عمل روحانی تربیت سے ہی ممکن ہے اللہ کے نیک اور مقبول بندے چونکہ اپنے مرشد کامل سے روحانی تربیت حاصل کئے ہوتے ہیں لہذا وہ دل پر نگاہ رکھتے ہیں تاکہ شیطان کے وسوسوں سے محفوظ رہیں اور اللہ تعالیٰ کی ذات کریمہ اپنی رحمت سے اپنے مقبول بندوں کو شیطان لعین اور عدو مبین کے مکر و فریب سے محفوظ رکھتی ہے پیر محمد کرم شاہ الازہری مرحوم نے اس بارے میں بڑی عمدہ بات کہی ہے فرماتے ہیں۔

”نیک نہاد اور پرہیزگاروں کو اگر کوئی شیطانی وسوسہ راہ حق سے بھٹکانے لگتا ہے اور اپنے دام فریب میں گرفتار کرنے لگتا ہے تو فوراً ان کا ضمیر بیدار ہو جاتا ہے اور وہ ذکر الہی میں مشغول ہو جاتے ہیں اور توبہ و استغفار شروع کر دیتے ہیں جس کا نتیجہ یہ ہوتا ہے کہ شکوک و شبہات کی گرد چھٹ جاتی ہے غفلت کی تاریکی کا فور ہو جاتی ہے اور شیطان کا دام ہمرنگ زمین صاف دکھائی دینے لگتا ہے اور جو خطرے کے اس مقام سے بخیريت گذر جاتے ہیں“ (ضیاء القرآن جلد دوم ص ۱۱۹)

اور وہ لوگ جو اللہ کے مقبول بندوں کے طریق کار کو نہیں اپناتے شیطان انہیں اپنا مطیع بنا کر ہلاکت کی وادی میں دھکیل دیتا ہے ارشاد خداوندی ہے:

واخرونہم یمدونہم فی الغی ثم لا یتصرون (الاعراف: ۲۰۲)

چنانچہ وہ لوگ جو شیطان کے مکر و فریب کا شکار ہو جاتے ہیں یعنی جن کو روحانی تربیت حاصل نہیں ہوتی یا مرشد کامل کی پیروی نہ کرنے پر روحانی تربیت خام رہ جاتی ہے وہ شیطان کے وسوسہ ڈالنے پر شیطان کے بھائی بن جاتے ہیں یعنی شیطان کے وسوسے کی پیروی کرنے لگتے ہیں بلکہ وسوسے کے تخیلات میں گم ہو جاتے ہیں۔ شیطان انہیں آسانی کے ساتھ گمراہی میں کھینچ لے جاتے ہیں مثلاً شیطان نے یہ اچانک یاد کرایا کہ فلاں شخص نے تمہیں یہ نازیبا الفاظ کہے اب اُسے غصہ آرہا ہے ایک قدم آگے بڑھ کر وہ منصوبہ بندی کر رہا ہے کہ وہ فلاں فلاں اقدامات کر کے اس سے اپنا انتقام لے گا بظاہر وہ عبادت میں ہے لیکن عملاً وہ شیطان کے جال میں پھنس کر حضوری قلب سے محروم ہو چکا ہے علامہ اقبال نے کیا خوب کہا ہے۔

تیرا امام بے حضور تیری نماز بے سرور

ایسی نماز سے گذر ایسے امام سے گذر

شیر ربانی اعلیٰ حضرت سرکار شرقیوریؒ نے ایک آنیوالے مولوی صاحب کو امامت کیلئے فرمایا۔ نماز باجماعت کے ختم ہونے پر اسے الگ لے گئے اور فرمایا ”مولانا! بھینس تو گھر جا کر بھی دوہی جاسکتی تھی کیا التحیات میں ہی بھینس کا دوہنا ضروری تھا“ اور اس نے شرم سے سر جھکا لیا۔

گناہ و غفلت کے محرکات

یہاں بے ساختہ بعض ذہنوں میں یہ سوال ابھرتا ہے کہ وہ انسان جس پر

فرشتے نازل ہوتے ہیں اور بقول شاعر

فرشتے سے بہتر ہے انسان بننا

مگر اس میں پڑتی ہے محنت زیادہ

اور وہ انسان جس کی عظمت کے اظہار کیلئے فرشتوں نے خداوند قدوس کے حکم سے سجدہ تعظیسی انجام دیا وہ کون سے عوامل و اسباب اور محرکات ہیں جو انسان کے دل کو اپنے رب کریم کی طرف سے غافل کر دیتے ہیں سورہ آل عمران کی ایک آیت کریمہ میں بڑی صراحت کے ساتھ اہل امور کی نشاندہی کر دی گئی ہے۔

زین للناس حب الشهوات من النساء والبنین والقناطر المقنطرة من الذهب والفضة والخيل المسومة والانعام والحرث ذالك متاع الحیوة الدنیا واللہ عندہ حسن الماب (آل عمران: ۱۴)

ترجمہ: "آراستہ کی گئی لوگوں کے لئے ان کی خواہشوں کی محبت یعنی عورتیں اور بیٹے اور خزانے جمع کئے ہوئے سونے اور چاندی کے اور گھوڑے نشان لگائے ہوئے اور چوپائے اور کھیتی یہ سب کچھ سامان ہے دنیوی زندگی کا اور اللہ ہی ہے جس کے پاس اچھا ٹھکانہ ہے"

گویا عورتوں، بیٹوں، مال و دولت، سونے چاندی اور زندگی کی دوسری آسائشوں کا حصول اور آرزوئیں انسان کو اپنے رب سے غافل کر دیتی ہیں یہاں ممکن ہے کسی ذہن میں یہ سوال ابھرے کہ دنیا میں رہتے ہوئے جائز طریقوں سے ان چیزوں کا حاصل کرنا کیا ممنوع ہے؟ تو اس آیت میں اختصار کے ساتھ یہ بتا دیا گیا ہے کہ یہ سب کچھ دنیا کی پونجی اور متاع ہے جس سے شریعت کے دائرے کے اندر رہ کر فائدہ اٹھایا جاسکتا ہے

سورہ آل عمران کی مذکورہ بالا آیت پر غور و فکر سے کام لیجئے۔

۱۔ تاریخ عالم کا گہری نظر سے مطالعہ کریں جتنے سنگین جرائم خوفناک لڑائیاں اور فتنہ و فساد اس کائنات ارضی پر واقع ہوئے ہیں ان میں سرفہرست عورت ہے پھر اولاد کی خوشحالی اور تعمیر و ترقی کیلئے غلط طریق اور ذرائع اختیار کرنا نیز زرو دولت اور مویشیوں پر مبنی مال غنیمت اور زمین اور علاقوں اور ملکوں کے حصول کی خواہش و آرزو فتنہ و فساد کے نمایاں وجوہ و اسباب ہیں۔

۲۔ مذاہب عالم کا جائزہ لیجئے مہاتما بدھ زندگی اور دنیا کو دکھوں کا گھر قرار دیتے ہیں اور اس کی بڑی وجہ خواہش نفسانی کو قرار دیتے ہیں اور اس کا علاج یہ تجویز کرتے ہیں کہ خواہش کو گچھل دیا جائے۔ ہندو دھرم، جین دھرم اور مسیحیت میں بھی خواہشات نفسانی سے بچنے کیلئے رہبانیت اور دنیا سے فرار کا طریق سوچایا گیا ہے ایک جوگی سے جب پوچھا گیا بابا شہر کو چھوڑ کر اس پہاڑی پر ڈیرہ کیوں لگایا ہے تو جواب میں اس نے اسے خواہشات نفسانی سے بچنے کی ایک ترکیب قرار دیا۔ طویل نظم ”جوگی“ کے صرف وہ شعر اس مضمون کی وضاحت کیلئے پیش کئے جاتے ہیں

کوئی دعویٰ گھوڑے ہاتھی کا	کوئی جھگڑا دل چپاتی کا
تم آکر ہمیں سناتے ہو	کوئی شکوہ سنگی ساتھی کا
اس نگری سے منہ موڑ چکے	ہم حرص و ہوا کو چھوڑ چکے
تم لا کے وہی پہناتے ہو	زنجیریں جو ہم توڑ چکے

۳۔ اسلام دین فطرت ہے لہذا اس نے خواہش و آرزو کو کچلنے کے بجائے ضبط نفس اور خواہشات کو کنٹرول کرنے کی تلقین کی ہے۔ حضور ﷺ نے فرمایا کوئی شخص اس

وقت تک مومن کامل نہیں بنتا جب تک اسکی خواہش میری لائی ہوئی شریعت کے تابع نہ ہو۔ خلاصہ کلام یہ ہے کہ مرغوبات کی آرزو میں انسان اس قدر غرق نہ ہو جائے کہ اپنے رب کریم سے غافل ہو جائے اور اپنی زندگی کے اصل مقصد (رضوان من اللہ / اللہ تعالیٰ کی خوشنودی) کو بھلا بیٹھے۔

قرآن حکیم میں سورہ توبہ میں اس مضمون کو بڑی وضاحت سے بیان کیا گیا ہے ارشاد باری ہے:

قل ان كان اباؤكم وابناؤكم وَاخوانكم وَاَزواجكم و عَشيرتكم
واموال اقترفتموها وتجارة تخشون كسادها ومسكن ترضونها
احب اليكم من الله ورسوله و جهاد في سبيله فترضوا حتى ياتي
الله بامرہ والله لا يهدى القوم الفسقين (التوبة: ۲۴)

ترجمہ: اے حبیب ﷺ آپ فرمائیے اگر تمہارے باپ اور تمہارے بیٹے اور تمہارے بھائی اور تمہاری بیویاں اور تمہارا کنبہ اور وہ مال جو تم نے کمائے ہیں اور وہ کاروبار اندیشہ کرتے ہو جس کے مندے کا اور وہ مکانات جن کو تم پسند کرتے ہو زیادہ پیارے ہیں تمہیں اللہ تعالیٰ سے اور اس کے رسول ﷺ سے اور اس کی راہ میں جہاد کرنے سے تو انتظار کرو یہاں تک کہ لے آئے اللہ تعالیٰ اپنا حکم اور اللہ تعالیٰ ہدایت نہیں دیتا اس قوم کو جو نافرمان ہے۔

اسلام دین فطرت ہے

اس آیت کریمہ میں اللہ تعالیٰ نے بیان فرمایا ہے کہ باپ سے بیٹوں سے

بیوی سے محبت کرنا اور مال و دولت اور رہائش گاہوں کو پسندیدگی کی نگاہ سے دیکھنا شرعاً منع نہیں ہے اسلام دین فطرت ہے جو ہمیں فطری پسندیدگی، رغبت اور محبت سے منع نہیں کرتا لیکن اتنا خیال ضرور چاہیے کہ ان امور سے محبت یا پسندیدگی انسان کو رب کریم، اس کے رسول عظیم ﷺ اور اللہ تعالیٰ کے احکام کی تعمیل سے غافل نہ کر دے۔

اولیائے کرام سے وابستگی کا راز

اولیائے کرام کی صحبت اختیار کرنا، اُن سے وابستہ رہنا اور ان کے روحانی فیض کے حاصل کرنے میں یہی راز مضمر ہے کہ انسان اولیائے کرام کے روحانی اثرات سے مستفیض ہو اور کبھی بھی اپنے رب کریم سے غافل نہ ہو جائے۔ دنیا ان کی نگاہوں میں بیچ اور حقیر نظر آئے اور رب کریم کے احکام کی عظمت ان کے دلوں میں اجاگر ہو اور وہ پوری خوش دلی اور خلوص نیت کے ساتھ پورے جذبے اور لگن کے ساتھ اللہ تعالیٰ کے احکام بجالائیں اور اس کے رسول معظم ﷺ کی سنت مطہرہ کی اتباع کو اپنے اوپر لازم کریں۔

قرآن حکیم میں اللہ کے مقبول بندوں اور نیک لوگوں کیلئے عباد الرحمن، مومنین، متقین، صالحین، مفلحون اور اولیاء اللہ جیسے مختلف الفاظ ذکر کئے گئے ہیں جس سے مراد اللہ کے وہ برگزیدہ بندے ہیں جو شریعت مطہرہ کی پیروی کرتے ہوئے اپنے عمل میں اخلاص پیدا کرتے ہیں۔ جیسے نماز تو ہر مسلمان پڑھتا ہے لیکن مومنین کی شان یہ ہے کہ ارشاد باری کے مطابق

الذین هم في صلاتهم خاشعون (المومنون: ۲)

یعنی وہ اپنی نمازوں میں خشوع اور خضوع اپناتے ہیں اور حضور ﷺ نے نماز کو مومنین کی معراج فرمایا ہے گویا مقبولان الہی شریعت کے ساتھ طریقت پر بھی عمل پیرا ہوتے ہیں۔

اولیائے کرام سے محبت مکتوبات امام ربانی کی روشنی میں

حضرت مجدد الف ثانیؒ نے مکتوبات میں بڑی پیاری بات کہی ہے کہ برگزیدہ اور نیک لوگوں سے محبت رکھنی چاہیے اور یہ کہ ان کی زیارت سے خدا یاد آتا ہے ایک مکتوب میں تحریر فرماتے ہیں۔

”آپ کا صحیفہ شریفہ جو کمال محبت و اخلاص سے صادر فرمایا تھا مع تحائف ملا۔ اللہ تعالیٰ آپ کو اس گروہ کی محبت پر استقامت عطا فرمائے اور حشر میں انہی کے ساتھ اٹھائے۔ یہ وہ لوگ ہیں جن کا ہم نشین بد بخت نہیں ہوتا اور ان کا انیس و حبیب محروم نہیں رہتا۔ ہم جلساء اللہ اذا رواد ذکر اللہ۔

ترجمہ: (یہ لوگ اللہ تعالیٰ کے ایسے ہم نشین ہیں کہ ان کے دیکھنے سے خدا یاد آتا ہے) ”یہ وہ لوگ ہیں کہ جس نے ان کو پہچانا اس نے اللہ تعالیٰ کو پالیا ان کی نظر دوا ہے اور ان کا کلام شفا ہے ان کی صحبت سراپا نور و ضیاء ہے یہی وہ لوگ ہیں کہ جس نے ان کے ظاہر کو دیکھا وہ محروم و ناامید ہوا اور جس نے ان کے باطن کو دیکھا سرفراز ہوا اور نجات و خلاصی پا گیا۔“

اولیائے کرام کی صحبت ذکر حق سے بہتر ہے

حضرت مجددؒ ایسے نیک لوگوں کی صحبت میں رہنے کو، مرید کے از خود ذکر حق کرنے سے

بہتر گردانتے ہیں اور حضرت خواجہ احرار قدس سرہ کے فرمان کے حوالے سے لکھتے ہیں کہ "ذکر سے بہتر ہے سایہ پیر کا" اسکی تشریح کرتے ہوئے فرماتے ہیں: "یہاں بہتر" کہنا نفع کے اعتبار سے ہے یعنی رہبر کا سایہ مرید کیلئے اس کے ذکر کرنے سے زیادہ فائدہ مند ہے کیونکہ مرید کو ابھی "مذکور" کے ساتھ کامل مناسبت نہیں ہے" (مکتوبات امام ربانی)

سلوک و طریقت کے بارے میں حضور داتا گنج بخشؒ کی رائے سید مخدوم علی ہجویری المعروف حضرت داتا گنج بخشؒ نے کشف المحجوب میں بڑی عمدہ بات کہی ہے:

"تمام مشائخ اس بات پر متفق ہیں کہ جب بندہ مقامات کی قید سے خلاصی حاصل کر لیتا ہے اسے احوال کی کشافوں سے رہائی نصیب ہو جاتی ہے وہ دنیا کے تغیر و تبدل سے بے نیاز ہو جاتا ہے تمام حالتوں میں پسندیدہ اوصاف کا مالک بن جاتا ہے اس وقت وہ اپنے تمام اوصاف سے جدا ہو جاتا ہے یعنی اپنی کسی بھی صفت کا خیال بھی دل میں نہیں لاتا نہ اسے دیکھتا اور نہ اس پر فخر کرتا ہے تاکہ اس کا مقام عقل کی رسائی سے بلند اور حال و ہم و گمان کی دسترس سے بلند ہو جائے " اس مضمون کی مزید وضاحت کرتے ہوئے لکھتے ہیں۔

"جب سالک اس مقام پر پہنچ جاتا ہے تو وہ دنیا و آخرت کیلئے فنا ہو جاتا ہے اور اس وقت وہ انسانی جسم میں روح ربانی ہوتا ہے اس کی نگاہ میں سونا اور مٹی برابر ہو جاتے ہیں اس وقت اس کیلئے احکام شریعت کی ادائیگی نہایت سہل اور آسان ہو جاتی

ہے جو دوسروں کیلئے مشکل ہوتی ہے“

حضرت حارثہؓ بارگاہ رسالت ﷺ میں

”چنانچہ حضرت حارثہؓ آنحضرت ﷺ کی خدمت میں آئے آپ ﷺ نے پوچھا:

کیف ائصبحت یا حارثہ؟ (اے حارثہ تم نے آج کیسی صبح کی؟)

انہوں نے جواب دیا ”اصبحت مومناً باللہ حقاً (میں نے سچا مومن ہونے کی

حالت میں صبح کی)

آنحضور ﷺ نے ارشاد فرمایا:

انظر ماتقول یا حارثہ ان لكل حق حقيقة“ فما حقيقة ايمانك؟

(حارثہ! غور کرو کیا کہہ رہے ہو۔ ہر شے کی ایک حقیقت اور دلیل ہوتی ہے تمہارے

ایمان کی حقیقت کیا ہے؟ انہوں نے کہا:

”عزلت نفسي عن الدنيا فاستوى عندي حجرها و ذهبها و فضتها

و مدرها فاسهرت ليلي و اظمئت تهاري حتى صرت كاني انظر

الى عرش ربي بارزا و كاني انظر الى احل الجنة تيزا و ردن كاني

انظر الى اهل النار“.

”حضور ﷺ! میں نے اپنے آپ کو دنیا سے علیحدہ کر لیا ہے اب میرے نزدیک پتھر

اور سونا اور چاندی اور مٹی برابر ہو گئی ہے میری راتیں جاگتے گذرتی ہیں اور دن بھوکے

(روزے سے) یہاں تک کہ میں بفضلہ اس مقام پر پہنچ گیا ہوں گویا عرش کو طاہر دیکھ

رہا ہوں اہل جنت کو ایک دوسرے سے میل ملاقات کرتے دیکھ رہا ہوں اور اہل دوزخ

کوڑپتے ہوئے نظارہ کر رہا ہوں۔“

اس پر آنحضور ﷺ نے فرمایا:

عرفت فالزم (توبات کی تہہ کو پہنچ گیا ہے اب اس حال کی حفاظت کر) آنحضور ﷺ نے یہ الفاظ تین دفع دہرائے یعنی اس کے علاوہ کوئی راہ نہیں“

(کشف المحجوب)

حضرت حارثہ حضور ﷺ کی نگاہ میں

حضرت حارثہ وہ جلیل القدر صحابی ہیں جن کے بارے میں حضور ﷺ نے فرمایا

”عبد نور اللہ قلبہ بالایمان“ (وہ ایسا بندہ ہے جس کا دل نور ایمان سے منور ہے)

شریعت اور حقیقت کشف المحجوب کی روشنی میں

سید مخدوم علی ہجویری نے شریعت اور حقیقت اور ان کے باہمی ربط اور فرق و

امتیاز کو بڑے دلنشین انداز میں واضح کیا ہے فرماتے ہیں:

”پس حقیقت ایسے معنی کی تعبیر ہوتی ہے جس میں کوئی تبدیلی نہیں ہوتی“

حضرت آدم علیہ السلام کے زمانے سے لیکر قیام قیامت تک اس کی حیثیت ایک جیسی

رہتی ہے جیسے معرفت خداوندی اور خلوص نیت پر مبنی اعمال شریعت سے مراد وہ معنی ہیں

جن میں تغیر و تبدل جائز ہے جیسے احکام و اوامر۔ پس شریعت انسانی فعل ہے اور

حقیقت اللہ تعالیٰ کی نگہداشت اور اس کی طرف سے حفظ و عصمت۔

حقیقت کے وجود کے بغیر شریعت کا قائم کرنا مشکل ہے اسی طرح حقیقت کا

قیام شریعت کی حفاظت کے بغیر ناممکن ہے اس کی مثال کچھ اس طرح ہے کہ جسم میں

جان موجود ہے تو انسان زندہ ہے جان نکل جائے تو تن مردار ہے اور جان (روح) ہوا ہے جسم و جان کی اہمیت باہم ملاپ سے ہے اسی طرح شریعت حقیقت کے بغیر ریا اور حقیقت بغیر شریعت کے منافقت ہے ارشاد خداوندی ہے:

والذین جاہدوا فینا لنہدینہم سبیلنا (عنکبوت: ۶۹)

(جنہوں نے ہماری راہ میں جدوجہد کی ضرور ہم انہیں اپنے راستے دکھا دیں گے)

”مجاہدہ شریعت ہے اور ہدایت اسکی حقیقت۔ شریعت بندہ کیلئے ظاہری احکام کی حفاظت اور حقیقت بندہ کے باطنی احوال کی حفاظت کا ذریعہ ہے شریعت کا تعلق انسانی کسب سے ہے اور حقیقت کا واسطہ لطف خداوندی سے یہ بات ثابت ہوگئی تو دونوں کے درمیان فرق خود بخود واضح ہو گیا۔

(کشف المحجوب)

شریعت کی اہمیت مکتوبات کی روشنی میں

حضرت مجدد الف ثانیؒ نے اپنے ایک مکتوبات میں شریعت کی اہمیت کو اجاگر کرتے ہوئے فرمایا:

”میرے مخدوم سلوک کی منزلوں کو طے کرنے اور جذب و ضبط کے مقامات کو قطع کرنے کے بعد معلوم ہوا کہ اس سیر و سلوک سے مقصود مقام اخلاص حاصل کرنا ہے جو آفاقی و انفسی معبودوں کی فنا پر منحصر ہے اور یہ اخلاص شریعت کے اجزاء میں سے ایک جزو ہے کیونکہ شریعت کے تین جزو ہیں علم و عمل و اخلاص پس طریقت و حقیقت دونوں تیسرے جزو یعنی اخلاص کی تکمیل کیلئے شریعت کے خادم ہیں اصل مقصود یہی ہے لیکن ہر شخص کا فہم یہاں تک نہیں پہنچتا اکثر عالم خواب و خیال میں آرام پسند ہیں نیز نلکمی اور

بیہودہ باتوں پر کفالت کرتے ہیں وہ شریعت کے کمالات کو ہی نہیں جان سکتے تو طریقت اور حقیقت کا کیا پتہ لگا سکتے ہیں یہ لوگ شریعت کو پوست خیال کرتے ہیں اور حقیقت کو مغز جانتے ہیں لیکن نہیں جانتے کہ اصل معاملہ کیا ہے صوفیاء کی بعض بیہودہ باتوں پر مغرور اور احوال و مقامات پر فریفتہ ہیں اللہ تعالیٰ ان کو سیدھے راستے کی ہدایت دے اور اللہ تعالیٰ کے نیک بندوں پر سلام ہو۔“

مجدد صاحبؒ نے ایک نہایت عمدہ اصول بیان فرمایا ہے کہ انسان کا مجاہدہ اور اسکی ریاضت بھی شریعت کے مطابق ہونی چاہیے آپؐ نے فرمایا:

”سالمک اتباع شریعت میں جس قدر واضح اور ثابت قدم ہوگا اسی قدر ہوائے نفس سے زیادہ دور ہوگا پس نفس امارہ پر شریعت اور امر و نہی کے بجالانے سے زیادہ دشوار کوئی چیز نہیں اور صاحب شریعت کی پیروی کے سوا کسی چیز میں اسکی خرابی متصور نہیں ہے وہ ریاضتیں اور مجاہدے جو سنت کی تقلید کے سوا اختیار کریں وہ معتبر نہیں کیونکہ جوگی اور برہمن اور یونان کے فلسفی اس امر میں شریک ہیں اور وہ ریاضتیں ان کے حق میں گمراہی کے سوا کچھ زیادہ نہیں دیتیں اور خسارے کے کچھ فائدہ نہیں دیتیں۔“

نکتہ: حضور داتا گنج بخشؒ اور حضرت مجددؒ کے مذکورہ بالا ارشادات کا خلاصہ یہ ہے کہ سنت نبویؐ کا احسن طریق سے اتباع کرنا شریعت ہے اور اس کے اندر زیادہ سے زیادہ اخلاص پیدا کرنا طریقت ہے جس سے شریعت میں حسن رعنائی، خوبی اور نکھار پیدا ہوتا ہے روزمرہ زندگی میں اسکی مثال یہ ہے کہ کوئی شخص ایک پلیٹ میں حلوہ ڈالے پھر اس پر بادام، پستہ اور ناریل کے تراشے ڈالے۔ میوہ اور دوسری چیزوں سے اسے

خوش رنگ خوش ذائقہ اور خوشگوار بنائے پھر اس پر چاندی کا ورق لگائے اب یہ لذیذ بھی ہے اور خوش منظر بھی اور ہر شخص اس سے لطف اندوز ہونے کی آرزو کرتا ہے گویا شریعت اصل ہے اور حقیقت اس میں حسن اور خوشگواری پیدا کرنا ہے۔

حصول فیض کا طریقہ

روحانی تربیت کے حصول کی کوشش میں یہ امر جاننا بیحد ضروری ہے کہ اولیائے کرام سے فیضان کیسے حاصل کیا جائے اس سلسلے میں حضرت مجددؒ نے نہایت عمدہ رہنما اصول بیان کئے ہیں جن میں سب سے پہلے پیری اور مریدی کے آداب سے آگاہی حاصل کرنا ہے حضرت مجددؒ تحریر فرماتے ہیں۔

”جاننا چاہئے کہ سالکان راہ حق دو حال سے خالی نہیں یا مرید ہیں یا مراد اگر مراد ہیں تو قابل مبارکباد ہیں محبت اور انجذاب کی راہ منزل کی طرف ان کو کشاں کشاں لے آئے گی اور مقصود اعلیٰ تک پہنچا دے گی جیسا ادب اور جیسی عقیدت ان کیلئے درکار ہو گی وسیلہ یا بے وسیلہ ان کو سکھا دے گی اگر ان سے کوئی لغزش بھی ہو جائے گی تو ان کو جلد ہی اس سے آگاہی ہو جائے گی جس پر کوئی مواخذہ نہ ہوگا اگر شیخ طریقت کی حاجت ہوگی تو سعی و کوشش کے بغیر اس دولت کی طرف راہ نمائی بھی ہو جائے گی غرض حق تعالیٰ کی عنایت ازلی ان بزرگان دین کے شامل حال ہوتی ہے با سبب یا بے سبب ان کی کفایت کرتے ہیں واللہ یجتبی من یشاء (اللہ جس کو چاہتا ہے برگزیدہ کر لیتا ہے)۔

اور اگر مرید ہیں تو رہنمائے کامل کے بغیر ان کا کام دشوار ہے رہنما ایسا ہونا

چاہیے جو جذبہ اور سلوک کی دولت سے مشرف ہو اور فنا و بقا کے رموز و سعادت سے بہرہ ور ہو اور سیر الی اللہ اور سیر فی اللہ اور سیر عن اللہ باللہ اور سیر فی اشیاء باللہ کے انجام تک پہنچا ہو لیکن اگر اس کا جذبہ اس کے سلوک پر مقدم ہے اور مرادوں کا تربیت یافتہ ہے تو اس کا وجود کبریت احمر کی مانند ہے اس کا کلام دوا اور نظر شفاء ہے مردہ دل اسکی توجہ سے زندہ ہوتے ہیں اور مرجھائی ہوئی روحمیں اس کے الطاف و کرم سے تازہ ہوتی ہیں اگر اس قسم کا صاحب نظر پیر نہ ملے تو سالک مجذوب بھی غنیمت ہے وہ بھی ناقصوں کی تربیت کر سکتا ہے اور فنا اور بقاء کے اسرار تک پہنچا سکتا ہے۔

عرش سے نیچے ہے گر چہ آسمان

لیکن اونچا ہے زمیں سے اے جواں

اللہ تعالیٰ کی عنایت سے کسی طالب کو اس قسم کا کامل پیر مل جائے تو اُسے چاہیے کہ اس مرد کامل کے وجود کو غنیمت جانے اور اپنے آپ کو ہمہ تن اس کے حوالے کر دے اور اپنی سعادت اس کی رضا مندی میں تلاش کرے غرض اپنی ہر خواہش اس کی رضا کے تابع بنادے حضور ﷺ کا ارشاد گرامی ہے:

لَنْ يُؤْمِنَ أَحَدٌ كَمْ حَتَّى تَكُونَ هَوَاهُ تَبَعًا لِمَا جَنَّتْ بِهِ

(تم میں سے کوئی ہرگز ایمان سے بہرہ ور نہ ہوگا جب تک اسکی خواہش اس امر (شریعت) کے تابع نہ ہو جائے جسے میں لایا ہوں)۔

مرید کیلئے آداب و شرائط

جاننا چاہیے کہ مجلس کے آداب و شرائط کو مد نظر رکھنا اس راہ کی ضروریات میں

سے ہے تاکہ افادہ اور استفادہ کا راستہ کھل جائے ورنہ صحبت سے کوئی نتیجہ پیدا نہ ہوگا نہ ہی مجلس سے کوئی فائدہ حاصل ہوگا محض ضروری آداب و شرائط لکھے جاتے ہیں جو گوش ہوش سے سننے چاہیں۔

شیخ کی طرف توجہ

طالب کو چاہیے کہ اپنے دل کو تمام اطراف سے پھیر کر اپنے شیخ کی طرف متوجہ کرے اس کے اذن کے بغیر نوافل و اذکار میں مشغول نہ ہو اور حضوری میں اس کے سوا کسی اور کی طرف توجہ نہ کرے حتیٰ کہ جب تک حکم نہ ملے ذکر میں مشغول نہ ہو البتہ نماز اور دیگر فرائض ضروریہ ادا کر سکتا ہے کسی بادشاہ کا واقعہ ہے کہ اس کا وزیر حضور میں کھڑا تھا، اتفاق سے وزیر کی نظر اپنے جامہ پر پڑی تو اس کے بند درست کرنے لگا جب بادشاہ نے دیکھا کہ وزیر میرے سوا غیر کی طرف متوجہ ہے تو جھڑک کر کہا میں یہ برداشت نہیں کر سکتا کہ تو وزیر ہو کر میرے حضور کپڑے کے بند درست کرے (مجدد صاحبؒ نے یہ حکایت مرید کو اپنی توجہ مرکوز رکھنے کی اہمیت کو اجاگر کرنے کیلئے بیان کی ہے ورنہ مرشد حقیقی تو بہت کرمفرما اور شفیق ہوتے ہیں اور اپنے ارادت کیشوں کے ساتھ بڑے لطف و کرم سے پیش آتے ہیں)۔

آداب کی رعایت

سوچنا چاہیے کہ دنیا کے لئے بھی وسائل کے لئے چھوٹے چھوٹے آداب ضروری ہیں حصول الی اللہ کے وسائل کیلئے ان آداب کی رعایت بہت ہی ضروری ہوگی مرید کو چاہیے کہ ہو سکے تو ایسی جگہ دانستہ کھڑا نہ ہو کہ اس کا سایہ پیر کے پیراہن یا

سایہ پر پڑے، نیز اس کے مصلے پر پاؤں نہ رکھے اور اس کے وضو کی جگہ میں طہارت نہ کرے۔ یہاں تک کہ اس کے برتن بھی استعمال نہ کرے۔ اس کے حضور میں پانی نہ پیئے۔ کھانا نہ کھائے اور کسی سے گفتگو نہ کرے بلکہ کسی دوسرے کی طرف کبھی متوجہ نہ ہو اور شیخ کی عدم موجودگی میں جس طرف اس کا قیام ہو پاؤں دراز نہ کرے تھو کے بھی نہیں اور جو کچھ پیر سے صادر ہو اس کو بہتر جانے اگرچہ بظاہر بہتر معلوم نہ ہو کیونکہ شیخ کامل کا ہر فعل اللہ تعالیٰ کے اذن سے ہوتا ہے شیخ سے بہ تقاضائے بشریت اگر غلطی سرزد ہو جائے تو اس پر گرفت نہ کرے بلکہ اسے اجتہادی غلطی سمجھے۔

پیر و مرشد سے محبت

جب مرید کو پیر سے محبت ہو تو محبوب سے جو کچھ بھی صادر ہو محبت کی نظر میں محبوب ہی دکھائی دیتا ہے پھر اعتراض کی کہاں گنجائش ہے کھانے پینے، پہننے اتباع کے چھوٹے بڑے کاموں میں شیخ ہی کی اقتداء کرنی چاہیے اور فقہ بھی اسی طریقہ سے سیکھنی چاہیے۔

آں را کہ در سرائے نگار بست فارغ است

از باغ و بوستاں و تماشاے لالہ زار

مخلوقات میں بد بخت شخص

شیخ کی حرکات و سکنات پر کسی قسم کا اعتراض نہ کرے خواہ وہ رائی کے برابر ہو کیونکہ اعتراض نے سوائے مایوسی کے کچھ حاصل نہیں ہوتا۔ تمام مخلوقات میں سے بد بخت وہ شخص ہے جو اس بزرگ گروہ کا عیب بین ہے اللہ تعالیٰ ہم کو اس بلائے عظیم سے بچائے۔ آمین

پیر سے کرامت طلب نہ کرے

اپنے شیخ سے خوارق و کرامات طلب نہ کرے اگرچہ وہ طلب خطرات اور
وساوس کی وجہ سے ہو کبھی کسی مومن نے پیغمبر سے معجزہ طلب نہیں کیا۔ معجزہ طلب کر
کافروں اور منکروں کا کام ہے۔

معجزات از بہر قہر دشمن است

بوءے جنسیت پے دل بردن است

موجب ایمان نہ باشد معجزات

بوءے جنسیت کند جذب صفات

البتہ دل میں کوئی شبہ ہو تو بے توقف عرض کرے اگر حل نہ ہو تو شیخ پر کسی قسم
کی کوتاہی یا عیب منسوب نہ کرے اور جو واقعہ ظاہر ہو پیر سے پوشیدہ نہ رکھے واقعات
کی تعبیر بھی اسی سے دریافت کرے۔

اپنے کشف پر بھروسہ نہ کرے

اپنے کشف پر ہرگز بھروسہ نہ کرے کیونکہ جہان آب و گل میں حق و باطل اور
خطا و صواب ملے جلے ہیں بے ضرورت اور بے اذن علیحدگی نہ اختیار کرے کیونکہ یہ
عقیدت اور ارادت کے خلاف ہے اپنی آواز کو شیخ کی آواز سے بلند نہ کرے نہ ہی بلند آواز
سے گفتگو کرے کہ یہ سوء ادب ہے اور جو فیض و فتوح پہنچے اپنے شیخ کا ہی ذریعہ سمجھے اور اگر
محسوس کرے کہ فیض دیگر مشائخ سے پہنچا ہے اس کو بھی اپنے ہی شیخ سے منسوب کرے۔
پیر کے اعتقاد اور محبت پر ثابت قدم رہے

جان لے کہ جب شیخ تمام کمالات اور فیوض کا جامع ہے پیر کا فیض مرید کی خاص استطاعت کے مناسب ہوتا ہے یہ بھی پیر کے لطائف میں سے ایک لطیفہ ہے سید البشر ﷺ کی طفیل پیر کے اعتقاد اور محبت پر ثبات قدم رہے۔

اپنے قصور کا اعتراف ضروری ہے

غرض الطریق کلد ادب مثل مشہور ہے کہ بے ادب خدا تک نہیں پہنچتا اگر مرید بعض آداب کے بجالانے میں اپنے آپ کو خطا کار سمجھے اور آداب کا حقہ ادا نہ کر سکے کوشش کرنے کے بعد بھی اس سے عہدہ برآ نہ ہو سکے تو قابل مواخذہ نہیں البتہ اپنے قصور کا اعتراف ضروری ہے اور اگر نعوذ باللہ آداب کی رعایت نہ کرے اور اپنے آپ کو قصور وار بھی نہ جانے تو ان بزرگوں کی برکات سے محروم رہتا ہے۔

۵ ہر کہ راروئے بہودنداشت

دیدن روئے نبی سودنداشت

ارشادات مجددؑ سے یہ طویل اقتباس اس لئے دیا ہے کہ تشریح و تبصرہ کے بجائے ان کے ارشادات عالیہ سے ہمارے قارئین کرام براہ راست مستفید ہو سکیں۔

ان کے مذکورہ بالا رہنما زریں اصولوں پر غور کیجئے، کتنے فکر انگیز ہیں:

۱۔ حضرت مجددؑ نے مریدوں کو سراپا ادب بنانے کی سعی و کوشش فرمائی ہے

کیونکہ ادب کے بغیر پیر و مرشد سے فیض حاصل ہونا ممکن نہیں

۲۔ حضرت مجددؑ نے ان بظاہر معمولی باتوں کو جنہیں عام طور پر روزمرہ زندگی

میں نظر انداز کر دیا جاتا ہے اہتمام سے ذکر کیا ہے اور غلط رویے سے بچنے

کی تلقین فرمائی ہے۔

۳۔ وہ ضروری باتیں جن سے فیض کے اکتساب کرنے میں مدد ملتی ہے انہیں

صراحت اور تاکید کے ساتھ بیان کیا ہے تاکہ مرید حضوری کے ایک ایک لمحے کی قدر و قیمت سے آگاہ ہو کر پورا پورا فائدہ اٹھا سکے۔

۴۔ ایک ماہر معلم اور کامیاب مقرر کی طرح جو اپنے بیان میں مبتدی متوسط اور

انتہائی ذہین و فطین سامعین یعنی بھی مست لوگوں کو ملحوظ رکھتا ہے حضرت مجددؑ نے تمام مریدوں راہ سلوک و طریقت پر گامزن اور اعلیٰ مدارج پر فائز جملہ مریدوں کو انتہائی مفید ہدایات سے بہرہ ور فرمایا ہے۔

۵۔ ایک مرکزی نقطہ کی طرف توجہ کو مرکوز کیا ہے کہ مرید اپنے پیرومرشد سے

محبت رکھے ”تو محبوب سے جو کچھ بھی صادر ہو محبت کی نظر میں محبوب ہی دکھائی دیتا ہے اور محبت پر ثابت قدم رہے۔“

۶۔ ایک انتہائی اہم بات کی نشاندہی کی ہے کہ اپنے کشف پر ہرگز بھروسہ نہ کرے۔

۷۔ ایک بہت بڑی لغزش سے بچنے کی تلقین فرمائی ہے کہ شیخ کی حرکات و سکنات

پر اعتراض نہ کرے اور نہ ہی کرامات طلب کر کے شیخ کا امتحان لے

کامیاب مرید کیلئے انتہائی خطرناک مرحلہ

سالک راہ طریقت کیلئے کامیابی حاصل کرنا انتہائی خوش قسمتی کی بات ہے

لیکن جس طرح ایک تاجر کو بے پناہ نفع حاصل ہو اور ایک دن میں لاکھوں نقد جمع ہو

جائیں تو زرو مال کی حفاظت کیلئے وہ انہیں کسی خاص جگہ یا بنک میں فوراً محفوظ کر لیتا

ہے اسی طرح ایک کامیاب مرید کیلئے فیوض و برکات کے حصول کے بعد روحانی سرمایے کو محفوظ رکھنا بے حد ضروری ہے اس روحانی سرمایے کے دو بڑے لٹیرے اور ڈاکو ہیں ایک نفس دوسرا شیطان اس کا مفہوم یہ ہے کہ عبادت و ریاضت میں لذت و حلاوت کے حصول سے مرید ریاضت میں مزید سرگرم ہو جاتا ہے اور بعض دفعہ اسے یہ خیال آنے لگتا ہے کہ وہ اپنے پیر سے بھی آگے بڑھ گیا ہے جس سے طبیعت میں فخر و تکبر پیدا ہو جاتا ہے جو انجام کار نا کامی اور خسارے کا موجب بنتا ہے سید مخدوم علی ہجویری المعروف حضرت داتا گنج بخشؒ نے کشف المحجوب میں بڑے دلنشین انداز میں اس پر روشنی ڈالی ہے تحریر فرماتے ہیں کہ ”ایک رات (حضرت جنیدؒ) نے خواب میں آنحضور ﷺ کی زیارت کی آپ ﷺ نے فرمایا: جنید! لوگوں کو وعظ و نصیحت کرو تمہارا وعظ لوگوں کے دلوں کیلئے راحت و تسکین کا موجب ہوگا اور تمہارے کلام کو اللہ تعالیٰ نے خلق کیلئے ذریعہ نجات بنایا ہے۔ بیدار ہوئے تو آپ کے دل میں خیال آیا کہ شاید اب میرا درجہ حضرت سری سقطیؒ (آپ کے مرشد) سے بڑھ گیا ہے اسی لئے تو حضور ﷺ کی طرف سے مجھے وعظ کا حکم ملا ہے صبح ہوئی تو حضرت سریؒ نے اپنا ایک مرید بھیجا اور اسے سمجھا دیا کہ جس وقت جنیدؒ نماز سے فارغ ہوں تو انہیں کہو کہ مریدوں نے التجا کی تو آپ نے ان کی درخواست پر وعظ نہ کیا۔ بغداد کے مشائخ نے عرض کی تو آپ نے ان کی بات بھی رد کر دی۔ میں نے پیغام بھجوایا تو بھی آپ نے تبلیغ شروع نہ کی (حضرت جنیدؒ یہ کہتے تھے کہ جب تک میرا شیخ موجود ہے وعظ نہ کہوں گا)۔ اب تو آنحضور ﷺ کا فرمان آیا ہے اس کی تعمیل کرو۔

سید ہجویریؒ اس واقعہ کو بیان کر کے تحریر کرتے ہیں:

”حضرت جنیدؒ فرماتے ہیں کہ یہ سن کر میرے دل سے اپنی برتری کا خیال یک لخت نکل گیا اور میں نے جان لیا کہ حضرت سریؒ میرے تمام ظاہری و باطنی احوال سے باخبر اور آگاہ ہیں اور ان کا مرتبہ مجھ سے بلند ہے کیونکہ وہ میرے اسرار سے باخبر ہیں اور میں ان کے حالات سے بے خبر ہوں چنانچہ میں آپؒ کی خدمت میں حاضر ہوا اور توبہ و استغفار کی۔“

اس پر تبصرہ کرتے ہوئے سید ہجویرؒ فرماتے ہیں:

”یہ حکایت اس بات کی واضح دلیل ہے کہ مرشد جس حالت

میں بھی ہوں مریدوں کے حال سے باخبر ہوتے ہیں۔“

حضرت جنیدؒ ہی کے بارے میں ایک اور واقعہ تحریر کرتے ہیں ”ایک دفعہ ایک مرید کسی بات پر آپؒ سے آزر دہ ہو گیا اس نے سمجھا کہ شاید میں کسی درجے پر پہنچ گیا ہوں اس لئے آپؒ کا امتحان لوں“ آپؒ نگاہ باطن سے اس کے اس خیال پر مطلع ہو گئے اس نے سوال کیا آپؒ نے فرمایا جواب عبارت میں چاہیے یا معنوی طور پر کہنے لگا دونوں طرح سے آپؒ نے فرمایا اگر لفظوں میں جواب چاہتے ہو تو وہ یہ ہے کہ میرا امتحان لینے سے پہلے تم نے اگر اپنا امتحان کر لیا ہوتا تو تمہیں میرے امتحان کی ضرورت پیش نہ آتی اور معنوی جواب یہ ہے کہ میں نے تمہیں ولایت کے منصب سے معزول کر دیا ہے۔

اس کا چہرہ اسی وقت سیاہ ہو گیا اور چیخنے لگا کہ میرے دل سے یقین کی راحت کم ہونا شروع ہو گئی ہے توبہ و استغفار میں مشغول ہو گیا اور غلط خیالات دل سے نکال دیئے اس وقت حضرت جنیدؒ نے فرمایا کہ تجھے علم نہیں کہ اللہ تعالیٰ کے ولی صاحب اسرار ہوتے ہیں تو ان سے مقابلے کی طاقت نہیں رکھتا یہ فرما کر آپؒ نے اس پر پھونک ماری

تو وہ دوبارہ اپنی مراد پر فائز ہو گیا اور مشائخ کے بارے میں نکتہ چینی سے توبہ کی۔
 مقصد اور خلاصہ کلام یہ ہے کہ راہ طریقت کے شہسوار ہمیشہ تواضع اور انکسار سے
 کام لیتے ہیں روحانیت کا سمندر پی کر بھی ان کے لب خشک ہوتے ہیں۔ اسی لئے تو
 حضور ﷺ نے شب معراج عبودیت کا تاج پہننے (عبد کہلانے) کی آرزو فرمائی اور
 اللہ تعالیٰ نے اسے شرف قبولیت بخشے ہوئے جب اپنے حبیب کریم ﷺ کا ذکر کیا تو
 فرمایا: فاوحی الی عبدہ ما اوحی (اب وحی فرمائی اپنے بندے کو جو وحی فرمائی)
 سید بجور اپنے دلنشین انداز میں ایک اور واقعہ تحریر فرماتے ہیں ”ایک دفعہ
 داود طائیؒ حضرت جعفر صادقؒ کی خدمت میں حاضر ہوئے اور عرض کی اے فرزند
 رسول ﷺ! مجھے کچھ نصیحت فرمائیے میرا دل سیاہ ہو چکا ہے۔

آپ نے فرمایا: اے ابوسلیمان۔ آپ اپنے زمانے کے بڑے عابد و زاہد
 ہیں آپ کو میری نصیحت کی کیا ضرورت ہے؟ انہوں نے کہا حضور آپ کو اللہ نے تمام
 مخلوق پر فضیلت عطا فرمائی ہے ساری مخلوق کو نصیحت کرنا آپ کا فریضہ ہے۔

آپ نے فرمایا: ”ابوسلیمان! مجھے اس بات کا خوف ہے کہ کل کلاں قیامت کے دن
 میرے جدا مجد اس بات پر میرا دامن نہ پکڑیں کہ تو نے میری متابعت کا حق کیوں
 ادا نہیں کیا؟ یہ معاملہ نسبت یا کسی چیز پر نہیں بلکہ صرف اللہ تعالیٰ کے ساتھ حسن عمل پر
 منحصر ہے یہ سن کر حضرت داؤد طائیؒ رونے لگے اور فرمانے لگے یا اللہ! جس کا
 خمیر نبوت کے پانی سے گوندھا گیا ہے جس کی طبیعت کے عناصر براہین اور شواہد ربانی
 ہیں جس کے جدا مجد رسول ﷺ ہیں اور جس کی والدہ سیدہ بتولؑ ہیں جب وہ اس
 حیرانی میں ہیں تو داؤد بیچارہ کون ہے جو اپنے آپ کو کسی قطار میں شمار کرے۔“

فیضانِ صحبت کے خوشگوار اثرات

مضمون کے آخر میں اس امر کا ذکر بحد ضروری معلوم ہوتا ہے کہ ہدایت ربانی کی پیروی ہی انسان کو خوف و غم سے محفوظ رکھنے کا وہ نسخہ کیسیا ہے جسے انبیائے کرام کا مقدس گروہ اللہ کے بندوں تک پہنچانے کا فریضہ ادا کرتا رہا۔

اولیائے کرام چونکہ ہدایت ربانی اور شریعت مطہرہ پر پورے اخلاص سے عمل پیرا ہوتے ہیں اس لئے وہ شریعت اور حقیقت دونوں کا حسین امتزاج بن جاتے ہیں اور ان کی مثال ایک ایسے مہکتے ہوئے پھول کی ہوتی ہے کہ ان کی صحبت میں بیٹھنے والا اپنے روح و قلب میں ایک سکون، طمانیت اور خوشگوار محسوس کرتا ہے اور جیسے جیسے صحبت میں تسلسل اور اولیائے کرام کی تعلیمات پر عمل آگے بڑھتا ہے ویسے ویسے راہ سلوک کے مسافر کے اندر جذب و شوق بڑھتا چلا جاتا ہے اور اس کے اندر حضور اکرم ﷺ کی سنت مطہرہ کے مطابق زندگی کو گزارنے اور عادات و اطوار کو ڈھالنے کا شعور اور ولولہ پیدا ہو جاتا ہے اور اولیائے کرام سے وابستگی ان کے اندر ایک روشنی اور دینی انقلاب برپا کرنے کا ذریعہ اور وسیلہ بن جاتی ہے۔

اللہ تعالیٰ اپنے فضل عمیم سے ہمیں کُبر رسول سے سرشار فرما کر مقامِ مصطفیٰ ﷺ کی معرفت و پہچان اور سنت مطہرہ کے اتباع کی توفیق عطا فرمائے۔

آمین بجاہ سید المرسلین ﷺ

کی محمد ﷺ سے وفا تو نے تو ہم تیرے ہیں

یہ جہاں چیز ہے کیا لوح و قلم تیرے ہیں

أَسْتَغْفِرُ اللَّهَ الَّذِي لَا إِلَهَ إِلَّا هُوَ الْحَيُّ الْقَيُّومُ وَأَتُوبُ إِلَيْهِ ط

بِسْمِ اللَّهِ الرَّحْمَنِ الرَّحِيمِ

شجرہ منظومہ

اعلیٰ حضرت قبلہ شیر ربانی میاں شیر محمد شرقپوریؒ و حضرت میاں غلام اللہ صاحب شرقپوریؒ
(از علامہ حکیم سید علی احمد نیر واسطی رحمۃ اللہ علیہ)

ہزار بار بشویم دین ز مشک و گلاب	ہنوز نام تو گفتن کمال ہے ادبی ست
بخش دے یا رب تجھے اپنی سخا کا واسطہ	رحم فرما شافع روز جزا کا واسطہ
صدق دے یا رب مجھے صدیق اکبر کے لئے	فقر دے سلمان محبوب پیمبر ﷺ کے لئے
حضرت قاسم کا صدقہ میری بگڑی کو بنا	حضرت جعفرؑ کا صدقہ دے مرے دل کو ضیاء
رکھ مجھے باعافیت بہر جناب با یزید	بوالحسن کا واسطہ دے مجھ کو نصرت کی نوید
بوعلیٰ کا واسطہ کر دے مری مشکل کو حل	دے مجھے علم طریقت اور توفیق عمل
بہر یوسف قید غم سے دہر میں آزاد کر	عبد خالق کے لئے عقیبی میں مجھ کو شاد کر
حضرت عارف کے صدقے میں مجھے عرفان دے	حضرت محمود کا صدقہ مجھے ایمان دے
واسطہ خواجہ علیٰ کا فقر درویشانہ دے	واسطہ بابا سمائی کا دل دیوانہ دے
اے خدا بہر جناب شیر حق میر نکال	حرص دنیا کو مرے بتخانہ دل سے نکال
دے مجھے صبر و رضا صدقہ بہاؤ الدین کا	کر مجھے صحت عطا صدقہ علاؤ الدین کا
دے میرے دل کو سکون یعقوب چرخ کے طفیل	حضرت ابراہیم کے صدقہ میں دھودے دل کا میل
حضرت زاہد کے صدقے میں مجھے زاہد بنا	حضرت زیش کے صدقہ میں دے فقر و غنا
خواجہ املکنی کا صدقہ داغ عصیاں کو مٹا	حضرت باقی کا صدقہ دے بقا بعد الفنا
شیخ احمد کے لیے غیروں کی منت ہے بچا	صرف اپنا ہی مجھے محتاج رکھ اے کبریا

کھول دے دل کی کلی بہر سعید" نامدار
 حضرت معصومؑ کا صدقہ دکھا گئے رسول ﷺ
 واسطہ عبدالاحدؑ کا مالک ارض و سما
 اے خدا بہر جناب خواجہ حنفیؒ پارسا
 بخش دے شیخ محمدؒ کے لیے میری خطا
 واسطہ خواجہ زماںؒ کا دے مجھے ذوق فنا
 اے خدا بہر جناب خواجہ حاجی شاہ حسینؒ
 حشر میں جب ہو ترے دربار میں میرا قیام
 بہر حضرت میر صادقؒ صاحب صدق و صفا
 واسطہ یا رب تجھے خواجہ امیر الدینؒ کا
 واسطہ دیتا ہوں یا رب میں تجھے اس نام کا
 عشق میں جس کے دل حسرت زدہ دیوانہ ہے
 اے خدا کیا نام پیارا ہے تیرے محبوب کا
 قطبِ دوراں شیخ عالم ہادیؒ راہ صفا
 اے خدا صدقہ میاں صاحبؒ کے نام پاک کا
 واسطہ یا رب تجھے حضرت میاں غلام اللہؒ کا
 حضرت ثانیؒ کا صدقہ اے رب قدر
 بہر حضرت ثانی لاٹانیؒ جناب قبلہ گاہ
 ثانی اثنین کے صدقے میں اے رب جلیل
 ثانی اثنین کے صدقے میں اے رب جلیل
 اے خدا صدقہ میں ان ناموں کے دل کو شاد کر

تاکہ میرے گلشن امید میں آئے بہار
 بس رہی ہے جس میں اب تک یوئے گیسوئے رسول ﷺ
 کر مجھے ایمان اور توحید کی دولت عطا
 وقت آخر نزع کی تکلیف سے مجھ کو بچ
 واسطہ خواجہ زکیؒ کا اپنی الفت کر عطا
 بہر احمدؒ قبر میں ہو نور احمد ﷺ کی ضیاء
 دے میرے بے چین دل کو دین اور دنیا میں چین
 ہاتھ میں ہو میرے دامانِ نبی ﷺ بہر امامؒ
 سرخوردہ دو جہاں میں مجھ کو اے میرے خدا
 دے مجھے علم و حیا، رزق و شفا صبر و غنا
 جو ہمیشہ تیری محبوبی کے گن گاتا رہا!
 شرِ قبور اب جس کے باعث نور کا کاشانہ ہے
 حضرت شیر محمدؒ صاحب جو دو سخا
 نائب شمس الضحیٰ بدرالدہؒ صدر العلے
 حشر میں ہم عاصیوں کو ظلِ رحمت میں چھپا
 تابع احکام کر مجھ کو کلام اللہ کا
 کر مرے سینے کو انوارِ نبی ﷺ سے مستنیر
 ہم یہ کاروں کو اپنی رحمتوں میں دے پناہ
 اس جہاں کی زندگی ہو تابعِ سنتِ خلیل علیہ السلام
 دو جہاں کی زندگی ہو زیرِ دامانِ جمیل
 کفر کو برباد کر اسلام کو آباد کر

سوزِ دل

حضرت میاں صاحب کا جنازہ دیکھ کر حکیم علی احمد صاحب نیز واسطی نے مندرجہ ذیل سوزِ دل لکھا ہے۔

شان و شوکت سے یہ کس دولہا کی آتی ہے برات
ہرز بردست اس کی سطوت کے مقابل زیر ہے
آج انھی ہے یہ کس عاشق کی میت دھوم سے
کس جنید وقت کی میت چلی آتی ہے یہ
لوگ کہتے ہیں ہوا شیر محمد کا وصال
یہ شکلیں پھر نہ دکھائے گی دنیا دیکھ لو
ملت مرحوم کے ماتم میں اب روئے گا کون
اے زمین شرق پور شیر الہی کی کچھار
ہے عانیر کی بر سے تجھ پہ بدلی نور کی

اے مہر عالم تاب دین
شیر محمد بالیقین
محبوب رب الغلین
پروانہ دین متین
از بہر ختم المرسلین

اے ماہ پنہاے زمین
مقبول ایزد بالہذے
سر چشمہ صدق و صفا
قطب زمان غوث جہاں
ہم عاصیوں پر ہو نظر

آں رحمۃ للعالمین

وزبرائے حضرت خواجہ امیر الدین دلی
وزبرائے حضرت شیر محمد بدرعید
وزبرائے حضرت ثانی غلام اللہ پیر
وزبرائے آ میاں جمیل احمد صاحب کمال
آنکہ چوں خضر است پیر کامل مرد جلی
آں کہ از تیغ محبت کرد بکل ہر کہ دید
مرشد اہل طریقت مظہر فیض کثیر
جامع علم و عمل درخیر و خوبی بے مثال

طریقہ ختم مجددیہ

(1) درود شریف _____ 100 بار

(2) لَا حَوْلَ وَلَا قُوَّةَ إِلَّا بِاللّٰهِ الْعَلِيِّ الْعَظِيمِ 500 بار

(3) درود شریف _____ 100 بار

طریقہ ختم معصومیہ

(1) درود شریف _____ 100 بار

(2) لَا إِلَهَ إِلَّا أَنْتَ سُبْحَنَكَ إِنِّي كُنْتُ مِنَ الظَّالِمِينَ 500 بار

(3) درود شریف _____ 100 بار

طریقہ ختم خواجگان

(1) سورۃ الحمد للہ مع بسم اللہ _____ سات بار

(2) درود شریف _____ 100 بار صَلَّی اللّٰهُ عَلٰی حَبِیْبِهِ سَیِّدِنَا مُحَمَّدٍ وَآلِهِ وَأَصْحَابِهِ وَسَلَّمَ

(3) سورۃ الم نشرح مع بسم اللہ ہر دفعہ _____ 79 بار

(4) سورۃ اخلاص یعنی قل ہو اللہ مع بسم اللہ ہر دفعہ _____ 100 بار

(5) سورۃ الحمد شریف مع بسم اللہ _____ 7 بار

(6) درود شریف _____ 100 بار

(۱) يَا قَاضِيَ الْخَاجَاتِ _____ 100 بار (۲) يَا كَافِيَ الْمُهْمَاتِ _____ 100 بار

(۳) يَا دَافِعَ الْبَلِيَّاتِ _____ 100 بار (۴) يَا رَافِعَ الدَّرَجَاتِ _____ 100 بار

(۵) يَا شَافِيَ الْأَمْرَاضِ _____ 100 بار (۶) يَا مُسَبِّبَ الْأَسْبَابِ _____ 100 بار

(۷) يَا مُخَلِّلَ الْمُشْكِلَاتِ _____ 100 بار (۸) يَا مُجِيبَ الدَّعَوَاتِ _____ 100 بار

(۹) يَا أَرْحَمَ الرَّحِمِينَ _____ 100 بار

پھر ہاتھوں کو اٹھا کر اس طرح دعا مانگئے۔ چاروں قل، سورۃ فاتحہ، سورۃ البقرۃ کا پہلا رکوع اور درود تاج پڑھ

کر خواجگان نقشبندیہ کی ارواح مقدسہ کو ایصالِ ثواب کرے۔

Marfat.com

دارالمبلغین کی اعانت

مکرمی جناب _____ السلام علیکم ورحمۃ اللہ وبرکاتہ

مادیت کے اس دور میں جبکہ کفر والحاد کی ظلمتیں ہر سو پھیلتی جا رہی ہیں۔ دینی اور تبلیغی اداروں کا قیام وقت کی اہم ضرورت ہے۔ اللہ تبارک و تعالیٰ کے فضل عظیم سے ہم اس پیکر سنت اور عظیم مبلغ اسلام اعلیٰ حضرت شیر ربانی میاں شیر محمد شرقپوری رحمۃ اللہ علیہ کے حلقہ ارادت و عقیدت سے وابستہ ہیں جن کی زندگی کا اوڑھنا بچھونا اتباع سنت نبوی ﷺ اور تبلیغ دین آپ کا محبوب ترین کام تھا۔ جو مسلمانوں کے اخلاق، کردار، معاملات، عادات و اطوار کو سنت نبوی کا مظہر اور تعلیمات اسلامی کے عین مطابق دیکھنا پسند فرماتے تھے اور غیر شرعی حرکات و سکنات سے نفرت کا اظہار فرماتے تھے۔ آپ اور آپ کے برادر حقیقی و خلیفہ مجاز حضرت ثانی لاٹانی میاں غلام اللہ شرقپوری رحمۃ اللہ علیہ کی یاد کو زندہ و تابندہ رکھنے کے لئے فقیر ۱۹۶۰ء میں دارالمبلغین حضرت میاں صاحبؒ اور ۱۹۹۳ء میں جامعہ شیر ربانی برائے طالبات کا قیام عمل میں لایا تاکہ طلباء و طالبات دینی اور فنی علوم نیز قرآن حکیم کی تجوید و قرأت اور تعلیم و تربیت سے آراستہ ہو کر تبلیغ کا کام حسن و خوبی سے انجام دے سکیں۔

دنیا عالم اسباب ہے۔ ان اداروں کو چلانے کے لئے خلوص ہمت اور توجہ کے ساتھ ساتھ سرمایہ کی بھی ضرورت ہے۔ آپ نے بفضلہ تعالیٰ ہمیشہ ان دینی و تبلیغی اداروں کی مالی و اخلاقی معاونت کی ہے۔ ضرورت کا تقاضا ہے کہ اشیائے صرف کی قیمتوں کو مد نظر رکھتے ہوئے آپ اس سلسلہ کو جاری رکھیں اور اس کار خیر میں بیش از بیش حصہ لیں تاکہ ان اداروں کی بڑھتی ہوئی ضروریات پوری ہو سکیں۔

امید ہے کہ آپ میری اپیل پر خاص توجہ فرمائیں گے اور ان دینی اداروں کو کامیاب بنانے کے لئے مجھ سے شایان شان طور پر تعاون فرمائیں گے۔

خاکپائے شیر ربانی و گدائے آستانہ لاٹانی

صاحبزادہ میاں جمیل احمد شرقپوری نقشبندی مجددی

ناظم دارالمبلغین حضرت میاں صاحب و جامعہ شیر ربانی برائے طالبات شرقپور شریف ضلع شیخوپورہ

...نکم۔ دوم کا تک
/ ہر سال ہوتا ہے

وہ میری سہیلی ہیں

سلاطین و ملوک

فرین سپر لقیہ

وہودہ الشاہین حنین ریدۃ العال

۱۰۰
 ۱۰۱
 ۱۰۲
 ۱۰۳
 ۱۰۴
 ۱۰۵
 ۱۰۶
 ۱۰۷
 ۱۰۸
 ۱۰۹
 ۱۱۰
 ۱۱۱
 ۱۱۲
 ۱۱۳
 ۱۱۴
 ۱۱۵
 ۱۱۶
 ۱۱۷
 ۱۱۸
 ۱۱۹
 ۱۲۰
 ۱۲۱
 ۱۲۲
 ۱۲۳
 ۱۲۴
 ۱۲۵
 ۱۲۶
 ۱۲۷
 ۱۲۸
 ۱۲۹
 ۱۳۰
 ۱۳۱
 ۱۳۲
 ۱۳۳
 ۱۳۴
 ۱۳۵
 ۱۳۶
 ۱۳۷
 ۱۳۸
 ۱۳۹
 ۱۴۰
 ۱۴۱
 ۱۴۲
 ۱۴۳
 ۱۴۴
 ۱۴۵
 ۱۴۶
 ۱۴۷
 ۱۴۸
 ۱۴۹
 ۱۵۰
 ۱۵۱
 ۱۵۲
 ۱۵۳
 ۱۵۴
 ۱۵۵
 ۱۵۶
 ۱۵۷
 ۱۵۸
 ۱۵۹
 ۱۶۰
 ۱۶۱
 ۱۶۲
 ۱۶۳
 ۱۶۴
 ۱۶۵
 ۱۶۶
 ۱۶۷
 ۱۶۸
 ۱۶۹
 ۱۷۰
 ۱۷۱
 ۱۷۲
 ۱۷۳
 ۱۷۴
 ۱۷۵
 ۱۷۶
 ۱۷۷
 ۱۷۸
 ۱۷۹
 ۱۸۰
 ۱۸۱
 ۱۸۲
 ۱۸۳
 ۱۸۴
 ۱۸۵
 ۱۸۶
 ۱۸۷
 ۱۸۸
 ۱۸۹
 ۱۹۰
 ۱۹۱
 ۱۹۲
 ۱۹۳
 ۱۹۴
 ۱۹۵
 ۱۹۶
 ۱۹۷
 ۱۹۸
 ۱۹۹
 ۲۰۰
 ۲۰۱
 ۲۰۲
 ۲۰۳
 ۲۰۴
 ۲۰۵
 ۲۰۶
 ۲۰۷
 ۲۰۸
 ۲۰۹
 ۲۱۰
 ۲۱۱
 ۲۱۲
 ۲۱۳
 ۲۱۴
 ۲۱۵
 ۲۱۶
 ۲۱۷
 ۲۱۸
 ۲۱۹
 ۲۲۰
 ۲۲۱
 ۲۲۲
 ۲۲۳
 ۲۲۴
 ۲۲۵
 ۲۲۶
 ۲۲۷
 ۲۲۸
 ۲۲۹
 ۲۳۰
 ۲۳۱
 ۲۳۲
 ۲۳۳
 ۲۳۴
 ۲۳۵
 ۲۳۶
 ۲۳۷
 ۲۳۸
 ۲۳۹
 ۲۴۰
 ۲۴۱
 ۲۴۲
 ۲۴۳
 ۲۴۴
 ۲۴۵
 ۲۴۶
 ۲۴۷
 ۲۴۸
 ۲۴۹
 ۲۵۰
 ۲۵۱
 ۲۵۲
 ۲۵۳
 ۲۵۴
 ۲۵۵
 ۲۵۶
 ۲۵۷
 ۲۵۸
 ۲۵۹
 ۲۶۰
 ۲۶۱
 ۲۶۲
 ۲۶۳
 ۲۶۴
 ۲۶۵
 ۲۶۶
 ۲۶۷
 ۲۶۸
 ۲۶۹
 ۲۷۰
 ۲۷۱
 ۲۷۲
 ۲۷۳
 ۲۷۴
 ۲۷۵
 ۲۷۶
 ۲۷۷
 ۲۷۸
 ۲۷۹
 ۲۸۰
 ۲۸۱
 ۲۸۲
 ۲۸۳
 ۲۸۴
 ۲۸۵
 ۲۸۶
 ۲۸۷
 ۲۸۸
 ۲۸۹
 ۲۹۰
 ۲۹۱
 ۲۹۲
 ۲۹۳
 ۲۹۴
 ۲۹۵
 ۲۹۶
 ۲۹۷
 ۲۹۸
 ۲۹۹
 ۳۰۰
 ۳۰۱
 ۳۰۲
 ۳۰۳
 ۳۰۴
 ۳۰۵
 ۳۰۶
 ۳۰۷
 ۳۰۸
 ۳۰۹
 ۳۱۰
 ۳۱۱
 ۳۱۲
 ۳۱۳
 ۳۱۴
 ۳۱۵
 ۳۱۶
 ۳۱۷
 ۳۱۸
 ۳۱۹
 ۳۲۰
 ۳۲۱
 ۳۲۲
 ۳۲۳
 ۳۲۴
 ۳۲۵
 ۳۲۶
 ۳۲۷
 ۳۲۸
 ۳۲۹
 ۳۳۰
 ۳۳۱
 ۳۳۲
 ۳۳۳
 ۳۳۴
 ۳۳۵
 ۳۳۶
 ۳۳۷
 ۳۳۸
 ۳۳۹
 ۳۴۰
 ۳۴۱
 ۳۴۲
 ۳۴۳
 ۳۴۴
 ۳۴۵
 ۳۴۶
 ۳۴۷
 ۳۴۸
 ۳۴۹
 ۳۵۰
 ۳۵۱
 ۳۵۲
 ۳۵۳
 ۳۵۴
 ۳۵۵
 ۳۵۶
 ۳۵۷
 ۳۵۸
 ۳۵۹
 ۳۶۰
 ۳۶۱
 ۳۶۲
 ۳۶۳
 ۳۶۴
 ۳۶۵
 ۳۶۶
 ۳۶۷
 ۳۶۸
 ۳۶۹
 ۳۷۰
 ۳۷۱
 ۳۷۲
 ۳۷۳
 ۳۷۴
 ۳۷۵
 ۳۷۶
 ۳۷۷
 ۳۷۸
 ۳۷۹
 ۳۸۰
 ۳۸۱
 ۳۸۲
 ۳۸۳
 ۳۸۴
 ۳۸۵
 ۳۸۶
 ۳۸۷
 ۳۸۸
 ۳۸۹
 ۳۹۰
 ۳۹۱
 ۳۹۲
 ۳۹۳
 ۳۹۴
 ۳۹۵
 ۳۹۶
 ۳۹۷
 ۳۹۸
 ۳۹۹
 ۴۰۰
 ۴۰۱
 ۴۰۲
 ۴۰۳
 ۴۰۴
 ۴۰۵
 ۴۰۶
 ۴۰۷
 ۴۰۸
 ۴۰۹
 ۴۱۰
 ۴۱۱
 ۴۱۲
 ۴۱۳
 ۴۱۴
 ۴۱۵
 ۴۱۶
 ۴۱۷
 ۴۱۸
 ۴۱۹
 ۴۲۰
 ۴۲۱
 ۴۲۲
 ۴۲۳
 ۴۲۴
 ۴۲۵
 ۴۲۶
 ۴۲۷
 ۴۲۸
 ۴۲۹
 ۴۳۰
 ۴۳۱
 ۴۳۲
 ۴۳۳
 ۴۳۴
 ۴۳۵
 ۴۳۶
 ۴۳۷
 ۴۳۸
 ۴۳۹
 ۴۴۰
 ۴۴۱
 ۴۴۲
 ۴۴۳
 ۴۴۴
 ۴۴۵
 ۴۴۶
 ۴۴۷
 ۴۴۸
 ۴۴۹
 ۴۵۰
 ۴۵۱
 ۴۵۲
 ۴۵۳
 ۴۵۴
 ۴۵۵
 ۴۵۶
 ۴۵۷
 ۴۵۸
 ۴۵۹
 ۴۶۰
 ۴۶۱
 ۴۶۲
 ۴۶۳
 ۴۶۴
 ۴۶۵
 ۴۶۶
 ۴۶۷
 ۴۶۸
 ۴۶۹
 ۴۷۰
 ۴۷۱

سایه زاریده از کلاه
م

ازاد الحقی و مجاہدین

شیرین پوی

مسیحی

۴
 میان خلیل احمد شرقپوری
 ۴
 میان سعید احمد شرقپوری
 ۴
 میان خلیل احمد شرقپوری

نقشبندی مجتهد
سجادہ نشین آستانہ عالیہ

زیر اہتمام
بانی و مدیر
یوم مجدد
صاحبزاد
حضرت

کتابخانه اعلیٰ حضرت رضی اللہ عنہ میمنہ قادیان لاہور



مسک اہلسنت والجماعت کا نقیب

سلسلہ عالیہ نقشبندیہ مجددیہ کا ترجمان

روحانی و اخلاقی اقتدار کا حامل

نور اسلام

ماہنامہ شریقی شریف

♦ خود پڑھیے، اپنے بچوں کو پڑھائیے اور دوستوں کو پڑھنے کی ترغیب دیں،

تبلیغی مشن کو آگے بڑھانے کے لئے ادارے کے ساتھ اپنا اخلاقی اور مالی تعاون کیجئے،

♦ اپنے کاروبار کے فروع یکجہ لے اپنے ادارے کے اشتہار و اتار سال کریں اس طرح آپ کے کاروبار کا تعارف بھی بڑھے گا اور دینی تبلیغ میں آپ کی معاونت بھی ہوگی،

سالانہ خرمیدار بننے کے لئے دفتر سے رابطہ کریں

فی شمارہ ————— ۹ روپے
زر سالانہ ————— ۱۰۰ روپے

دفتر نور اسلام شریقی شریف

کاشانہ مشیر ربانی ملان نمبر ۵ امیر میاں سٹریٹ، بھویری محلہ داتا گنج بخش لاہور

یا رسول اللہ صلی اللہ علیہ وسلم

فیضانِ کرم : اماں الطریقیت والشریعت خواجہ میاں والدین نقشبند رکتہ اللہ علیہ

یا اللہ صلی اللہ علیہ وسلم

بفیضانِ نظر : اماں ربانی حضرت مجدد الف ثانی شیخ احمد سرمدی فاروقی نقشبندی رکتہ اللہ علیہ

بظلِ حمایت : سلطان الاولیاء خواجہ محمد زکریا خان نقشبندی مجددی رکتہ اللہ علیہ لاری شریف بدین حیدر

بظلِ عنایت : اعلیٰ حضرت سیر ربانی میاں شمس محمد صاحب شیرپوری نقشبندی مجددی رکتہ اللہ علیہ


بیاد : حضرت ثانی لاثانی جناب میاں غلام اللہ شیرپوری نقشبندی مجددی رکتہ اللہ علیہ

شیر ربانی و سیر طریقی

زمرہ سرمدی : ربانی تحریک لوم مجدد فخر المثنیٰ الخ الحاج حضرت صاحبزادہ میاں محمد علی نقشبندی

مجاہد نشین آستانہ عالیہ شیر ربانی شمس محمد سرمدی صاحب شیرپوری رکتہ پاکستان

زمرہ ہمتا : دارالمنابعین حضرت میاں صاحب شیرپوری شریف ضلع شیخوپورہ



کیا آپ کوئی کتاب چھپوانا چاہتے ہیں؟

شاعری کا کوئی مجموعہ، کہانیوں کی کوئی کتاب یا کسی اور
موضوع پر کوئی کتاب؟ کتاب کی اشاعت میں کمپوزنگ
بنیادی حیثیت رکھتی ہے۔

ن،
لھر
،

باری مارکیٹ شاپ نمبر ۵، اعوانی ٹاؤن
ملتان روڈ۔ لاہور
فون نمبر 042-5420501

پروفیسر بشیر احمد صدیقی صاحب

دیگر تصانیف

☆ تجلیاتِ رستا صلی اللہ علیہ وسلم

☆ مقالات صدیقی

☆ رسالتِ مآب کے بارے میں غیر مسلموں کے تاثرات

☆ حضورِ بحیثیتِ مثالی شوہر

☆ شخصیات، عبادات اور معاملات

☆ تجلیاتِ بحور

☆ چائنہ تے سویرا (پنجابی تقریریں)

☆ مطالعہ ادیان (زیر طبع)

☆ تذکرہ حضرت میاں غلام اللہ ثانی لٹانی

✦ Modern Trends in Tafsir Literatur Miracles.

✦ Quranic Concept Of Miracles.

✦ Dignity of Man in Islam.

✦ Industrial Relationship in An Islamic Socity.

✦ Comparative Study of Religions.

صدیقی پبلی کیشنز

لاہور

پروفیسر بشیر احمد صدیقی صاحب

دیگر تصانیف

- ☆ تجلیاتِ رستا صلی اللہ علیہ وسلم
- ☆ مقالات صدیقی
- ☆ رسالتِ مآب کے بارے میں غیر مسلموں کے تاثرات
- ☆ حضورِ بحیثیتِ مثالی شوہر
- ☆ شخصیات، عبادات اور معاملات
- ☆ تجلیاتِ بحور
- ☆ چائن تے سویرا (پنجابی تقریریں)
- ☆ مطالعہ ادیان (زیر طبع)
- ☆ تذکرہ حضرت میاں غلام اللہ ثانی لٹانی

- ✦ Modern Trends in Tafsir Literatur Miracles.
- ✦ Quranic Concept Of Miracles.
- ✦ Dignity of Man in Islam.
- ✦ Industrial Relationship in An Islamic Socity.
- ✦ Comparative Study of Religions.

صدیقی پبلی کیشنز

لاہور